

सुरत गुजरात से प्रकाशित, मुंबई, उत्तरप्रदेश, बिहार, राजस्थान, मध्यप्रदेश, उत्तरांचल, उतराखंड, दिल्ली, हरियाणा में प्रकाशित

सुरत-गुजरात, संस्करण बुधवार 12 नवम्बर 2025 वर्ष-8,अंक-255 पृष्ठ-08 मूल्य-01 रूपये

Website : www.krantisamay.com & epaper.krantisamay.com
 www.facebook.com/krantisamay1
 www.twitter.com/krantisamay1

पहला कॉलम



दिल्ली-एनसीआर में वायु गुणवत्ता के गंभीर श्रेणी में पहुंचा, गैप-3 लागू

कक्षा-5 तक की कक्षाओं को हाइब्रिड मोड में स्थानांतरित करने की सलाह

नई दिल्ली दिल्ली-एनसीआर में वायु गुणवत्ता के गंभीर श्रेणी में पहुंचने के बाद केंद्र सरकार ने मंगलवार को ग्रेडेड रिस्पांस एक्शन प्लान के तीसरे चरण में कड़े प्रदूषण-रोधी उपाय लागू किए हैं। वायु गुणवत्ता प्रबंधन आयोग ने बताया कि शहर का औसत एक्युआई सोमवार के 362 से बढ़कर मंगलवार सुबह 425 हो गया। वातावरण स्थिर था और प्रतिकूल सर्दियों की स्थिति के कारण प्रदूषक सतह के पास ही फंस गया। चरण-3 के प्रतिबंधों में गैर-जरूरी निर्माण गतिविधियों पर प्रतिबंध के साथ स्टोन क्रेशर और खनन कार्य भी बंद करना शामिल है। कक्षा-5 तक की कक्षाओं को हाइब्रिड मोड में स्थानांतरित करने की सलाह दी गई है। अभिभावक और छात्र जहां भी उपलब्ध हों, ऑनलाइन शिक्षा का विकल्प चुन सकते हैं। चरण-3 के तहत दिल्ली और आसपास के एनसीआर जिलों में बीएस-3 पेट्रोल कारों और बीएस-4 डीजल चार पहिया वाहनों के उपयोग पर भी प्रतिबंध है। विकलांग व्यक्तियों को इससे छूट दी गई है। प्रतिबंधों के अंतर्गत चरण-3 के अंतर्गत कक्षा-5 तक की कक्षाओं को हाइब्रिड मोड में स्थानांतरित करना जरूरी है। हालांकि, माता-पिता और छात्रों के पास जहां भी उपलब्ध हो, ऑनलाइन शिक्षा चुनने का विकल्प हो सकता है। चरण-3 के अंतर्गत दिल्ली और आसपास के एनसीआर जिलों में बीएस-3 पेट्रोल और बीएस-4 डीजल कारों का इस्तेमाल प्रतिबंधित है। हालांकि, विकलांग लोगों को इससे छूट दी गई है। चरण-3 के प्रतिबंधों के अंतर्गत दिल्ली में बीएस-4 या उससे पुराने मानकों वाले गैर-जरूरी डीजल चालित मालवाहक वाहनों पर भी प्रतिबंध है।

मुंबई दिल्ली और चेन्नई की जमीन ने धंसाव

खराब जल प्रबंधन और खराब इंफ्रास्ट्रक्चर से हजारों बहुमंजली इमारतों पर संकट

नईदिल्ली नेचर सस्टेनेबिलिटी पत्रिका में छपे अध्ययन के अनुसार दिल्ली, मुंबई, चेन्नई, कोलकाता और बेंगलुरु में 878 वर्ग किलोमीटर क्षेत्र की जमीन बड़ी तेजी के साथ धंसती चली जा रही है। 2015 से 2023 के बीच में यूरोपीय उपग्रह सेंटिनेल-1 के रडार आंकड़ों के विश्लेषण से यह जानकारी प्राप्त हुई है। उपरोक्त शहरों की जमीन बड़ी तेजी के साथ नीचे धंस रही है। विश्लेषण में 13.27 मिलियन इमारतों को शामिल किया गया है। जिसमें से 2406 इमारतें काफी उच्च जोखिम क्षेत्र में आई हैं। अगर यही रझान आगे भी जारी रहा, तो 50 वर्षों के अंदर 23500 इमारतें संकट मे आ सकती हैं। दिल्ली और चेन्नई में सबसे बड़ा खतरा बताया गया है। रिपोर्ट के अनुसार दिल्ली में 51 मिमी प्रतिवर्ष, चेन्नई में 31.7 मुंबई में 26.1 कोलकाता में 16.4 बेंगलुरु में 6.7 मिली मीटर प्रति वर्ष की दर से जमीन नीचे की ओर धंस रही है। जिसके कारण बहू मंजली इमारतों की नींव झुक सकती है। इंफ्रास्ट्रक्चर गिर सकता है। दिल्ली एनसीआर में बिजवासन, फरीदाबाद और गाजियाबाद सबसे ज्यादा प्रभावित हैं। चेन्नई के अड्यार और तोडियारपेट क्षेत्र में भूजल दोहन के वजह से तेजी के साथ जमीन धंस रही है। मुंबई में धारावी, थाणे और वजला क्षेत्र में सबसे ज्यादा खतरा है। वहीं कोलकाता में हवड़ा, टूॅलीगंज और विधान नगर में मिट्टी के संकुचन से धस्राव हो रहा है। बेंगलुरु के हबल और वाइइट फोल्ड जैसे इलाकों में यह परिवर्तन देखने को मिला है। जांच रिपोर्ट में 2002 से 2023 के दौरान सभी शहरों के जल भंडारण में गिरावट, शहर के ऊपर बढ़ता बोझ, कमजोर जल नीति, अनियमित मानसून के कारण बदलाव की यह स्थिति बन रही है।

दिल्ली ब्लास्ट-गिरफ्तार डॉ. मुजम्मिल के करीबी परवेज के घर पुलिस ने मारा छापा

लखनऊ राष्ट्रीय राजधानी दिल्ली के लाल किला मेट्रो स्टेशन के पास सोमवार शाम कार में हुए धमाके के बाद सुरक्षा एजेंसियां हाई अलर्ट पर हैं। इसी कड़ी में एटीएस और जम्मू-कश्मीर पुलिस की एक संयुक्त टीम ने यूपी राजधानी लखनऊ के मड़ियांव स्थित आईआईएम रोड, मुत्तकीपुर में एक डॉक्टर के घर पर छापेमारी की। संदिग्ध डॉक्टर परवेज़ अंसारी के घर का ताला तोड़कर तलाशी ली गई। इस बीच राजधानी के प्रमुख इलाकों में चेकिंग और सुरक्षा कड़ी कर दी गई है। बताया जाता है कि परवेज अंसारी का संबंध डॉक्टर आदिल और डॉक्टर शाहीन से बताया जा रहा है। छापे के वक्त घर में कोई मौजूद नहीं था। पड़ोसियों के अनुसार, परवेज रात में घर आता था और सुबह निकल जाता था। वह मुत्तकीपुर में किराए के मकान में रहता था और मस्जिद में नमाज़ पढ़ते हुए कई बार स्थानीय लोगों से मिला था।

नई दिल्ली

बीती रात सोमवार को दिल्ली धमाके के बाद पूरे देश में हाई अलर्ट है। जगह जगह सुरक्षा बल तलाशी ले रहे हैं। धमाके की जांच चल रही है। सीसीटीवी फुटेज खंगाले जा रहे हैं। इन फुटेजों में ऐसे कई राज मिले हैं जो जांच को गति और सही दिशा देने वाले साबित हो सकते हैं। एजेंसियों को अब तक की जांच में जो सबसे बड़ा क्लू मिला है उसके आधार पर यह कहा जा रहा है कि यह हमला फरीदाबाद के रेडिकल नेटवर्क ‘फरीदाबाद मांड्यूल’ से

जुड़ा हुआ है। सीसीटीवी फुटेज और फोरेंसिक सबूतों से संदिग्ध सुसाइड बॉम्बर के रूप में फरीदाबाद के डॉक्टर उमर उनबी की पहचान हुई है। ब्लास्ट स्थल से बरामद एक कटा हुआ हाथ डॉक्टर उमर का ही माना जा रहा है, जिसकी डीएनए जांच के लिए कश्मीर में उनके परिवार के सैपल लिए जा रहे हैं।बता दें कि दिल्ली के लाल किला मेट्रो स्टेशन के पास सोमवार शाम को हुए कार ब्लास्ट ने पूरे देश को हिलाकर रख दिया। एक धीमी गति से चल रही हुंडई आई 20 कार में भयानक विस्फोट में नौ लोग मारे गए और 20 से

अधिक घायल हो गए।

फुटेज में एक नीले शर्ट वाले व्यक्ति को कार के पास देखा गया, जो उमर ही माना जा रहा है। यह इमेज ब्लास्ट से ठीक पहले की बताई जा रही है। फोरेंसिक टीम ने ब्लास्ट साइट से बरामद कटे हुए हाथ को कार ड्राइवर का बताया है, जो उमर का हो सकता है। कश्मीर में उसके परिवार के डीएनए सैपल लिए जा रहे हैं ताकि पहचान पक्की हो सके। यह खुलासा दिल्ली-एनसीआर और जम्मू-कश्मीर में चल रही व्यापक जांच का हिस्सा है। सूत्रों के अनुसार उमर एक गुप्त ऑफ मेडिकल प्रोफेशनल्स का

हिस्सा था, जो एन्क्रिप्टेड टेलीग्राम चैनलों के जरिए रेडिकलाइज्ड हो चुके थे। इस 'फरीदाबाद मांड्यूल' में डॉक्टर अदील का नाम भी प्रमुखता से आ रहा है, जो उमर का करीबी सहयोगी है। अदील भी जांच के दायरे में है। मांड्यूल के सदस्यों ने मेडिकल प्रोफेशन की आड़ में आतंकी गतिविधियों को अंजाम दिया, जिसमें विस्फोटक जुटाना और नेटवर्क बनाना शामिल था। फरीदाबाद पुलिस ने हाल ही में इस मांड्यूल पर छापेमारी की थी, जिसके बाद उमर फरार हो गया। सूत्रों के मुताबिक कार में भारी मात्रा में विस्फोटक



लदा था, जो संभवतः ड्राइवर द्वारा ही ट्रिगर किया गया। विस्फोट इतना जोरदार था कि कार के परखचे उड़ गए और आसपास के वाहनों व पैदल यात्रियों को भारी नुकसान पहुंचा। घटनास्थल पर पहुंची दिल्ली पुलिस और एनडीआरएफ की टीमों ने रेस्क्यू ऑपरेशन चलाया,

लेकिन मौतों की संख्या 13 तक पहुंच गई। घायलों को नजदीकी अस्पतालों में भर्ती कराया गया, जहां कई की हालत गंभीर बनी हुई है। दिल्ली पुलिस ने पूरे शहर में हाई अलर्ट जारी कर दिया है, जबकि सीसीटीवी फुटेज की समीक्षा से हमलावर की पहचान तेजी से हुई।

दो दिनी यात्रा के लिए पीएम मोदी भूटान रवाना, 1 हजार करोड़ की देंगे सौगात

नई दिल्ली

प्रधानमंत्री नरेंद्र मोदी आज मंगलवार से अगले दो दिनों तक भूटान पर रहेंगे। उनका भूटान दौरा 11 और 12 नवंबर को है, जिस दौरान वे अलग-अलग कार्यक्रमों में शामिल होंगे। इस यात्रा का मकसद भारत-भूटान के बीच दोस्ती और साझेदारी को मजबूत बनाना है।

पीएम मोदी अपने इस आधिकारिक दौरे में भूटान के राजा जिग्मे खेसर नामग्येल वांगचुक के 70वें जन्मदिन समारोह में शामिल होंगे, साथ ही उनके साथ मिलकर 1020 मेगावाट के पुनातसंगचू-2 हाइड्रो पावर प्रोजेक्ट का उद्घाटन भी करेंगे। पीएम मोदी भूटान को 1000 करोड़ की सहायता राशि भी देने वाले हैं और वे ग्लोबल पीस प्रेयर फेस्टिवल में भी शामिल होंगे। पीएम मोदी ने खुद अपने भूटान रवाना होने की

जानकारी आधिकारिक एक्स अकाउंट से दी।

पीएम मोदी की पिछले 11 साल में ये चौथी भूटान यात्रा है, जिससे समझा जा सकता है कि भारत के लिए भूटान से रिश्ते कितने महत्वपूर्ण हैं।

प्रधानमंत्री नरेंद्र मोदी 11 नवंबर को भूटान के राजा जिग्मे खेसर नामग्येल वांगचुक से मिलेंगे और आज ही वे हाइड्रो प्रोजेक्ट का भी उद्घाटन करेंगे। इसके बाद वे उनके जन्मदिन समारोह में शामिल होंगे और ग्लोबल पीस प्रेयर फेस्टिवल में हिस्सा लेंगे। यात्रा के दूसरे दिन यानि 12 नवंबर को पीएम मोदी भूटान के पीएम स्तेरिंग टोबगे से मुलाकात करेंगे।

ऊर्जा, रेल, सड़क कनेक्टिविटी और विकास परियोजनाओं पर चर्चा करेंगे। भूटान की 13वीं पंचवर्षीय पीस प्रेयर फेस्टिवल पर भी दोनों देशों के बीच बातचीत होगी।

मित्र शक्ति-2025: भारत-श्रीलंका संयुक्त सैन्य अभ्यास शुरू

बेलगावी

भारत और श्रीलंका के बीच 11वां संयुक्त सैन्य अभ्यास 'मित्र शक्ति-2025' आज कर्नाटक के बेलगावी स्थित फॉरेन ट्रेनिंग नोड में शुरू हो गया। 10 से 23 नवंबर तक चलने वाले इस अभ्यास में भारत से राजपूत रेजिमेंट के 170 सैनिक और श्रीलंका से गजाबा रेजिमेंट के 135 जवान हिस्सा ले रहे हैं। दोनों वायुसेनाओं से 30 अधिकारी-कर्मी जुड़े हैं। अभ्यास का मुख्य उद्देश्य संयुक्त राष्ट्र अध्याय 7 के तहत सब-कन्वेंशनल ऑपरेशंस, खासकर आतंकवाद-रोधी कार्रवाइयों में समन्वय बढ़ाना है। सैनिक छापेमारी, सर्च एंड डेस्ट्रॉय मिशन, हेलिबॉर्न ऑपरेशन का

अभ्यास करेंगे। आर्मी मार्शल आर्ट्स, कॉम्बेट रिफ्लेक्स शूटिंग और योग भी शामिल हैं।

श्रीलंका की गजाबा रेजिमेंट अनुसंधान के निकट सालियापुरा में स्थित है। 1980 में 100 एकड़ पर शुरू हुई यह इकाई राजराटा राइफल्स और विजयबाहु इन्फैंट्री की पहली बटालियनों के विलय से 1982 में बनी। शुरू में 30 सैनिकों से आरंभ होकर यह श्रीलंका की सबसे बहादुर रेजिमेंट बनी, जिसने देश की सुरक्षा में महत्वपूर्ण भूमिका निभाई। भारत की राजपूत रेजिमेंट 1778 में स्थापित सबसे पुरानी पैदल सेना इकाई है। 'वीर भोय्या वसुंधरा' इसका आदर्श वाक्य है। 1947, 1965, 1971 के युद्धों और कारगिल संघर्ष में इसने अद्वितीय



शौर्य दिखाया। कठोर अनुशासन, प्रशिक्षण और राष्ट्रप्रेम की भावना से ओतप्रोत राजपूत सैनिक रेगिस्तान से हिमालय तक हर चुनौती के लिए तैयार रहते हैं। इस बार अभ्यास में ड्रोन, कार्टर-यूएएस सिस्टम का संचालन, हेलिपैड सुरक्षा, घायल निकासी और आपात समन्वय पर जोर है। आधुनिक तकनीकें दोनों सेनाओं


की क्षमता बढ़ाएंगी।

मित्र शक्ति से सैन्य सामंजस्य, रणनीति साझेदारी और अनुभव आदान-प्रदान मजबूत होगा। आतंकवाद- रोधी दक्षता बढ़ेगी, आत्मविश्वास मजबूत होगा। यह अभ्यास भारत-श्रीलंका की रक्षा सहयोग को नई ऊंचाई देगा, पड़ोसी देशों के बीच विश्वास और मित्रता को सुदृढ़ करेगा।

आतंकी कनेक्शन यूपी से जुड़ा, सीएम योगी ने दिए सख्त आदेश

लखनऊ

लखनऊ दिल्ली में हुए धमाके के बाद जांच एजेंसियों की नजर अब उत्तर प्रदेश पर भी टिक गई है। आतंकी नेटवर्क के तार लखनऊ और लखीमपुर तक जुड़ते दिखाई दे रहे हैं। अहमदाबाद से गिरफ्तार तीन संदिग्धों में एक लखीमपुर के निवासन इलाके का रहने वाला है, जबकि जम्मू-कश्मीर पुलिस ने लखनऊ की रहने वाली महिला डॉक्टर को गिरफ्तार किया है। दोनों मामलों के बीच मिली कड़ियों ने सुरक्षा एजेंसियों को सतर्क कर दिया है। जांच एजेंसियों का मानना है कि हाल के महीनों में उत्तर प्रदेश के कुछ जिलों से आतंकी संगठनों ने अपनी जड़ें फैलाने की कोशिश की है।



सीमावर्ती जिलों जैसे लखीमपुर, सिद्धार्थनगर और श्रावस्ती पर विशेष नजर रखी जा रही है। सूत्रों का कहना है कि इन इलाकों में कुछ कट्टरपंथी तत्व यूपीआओं को बरगलाकर ऑनलाइन माध्यम से जोड़ने की कोशिश कर रहे हैं।

एटीएस ने अहमदाबाद से आईएसकेपी मांड्यूल से जुड़े तीन संदिग्धों को गिरफ्तार किया। इन्में से एक आरोपी मोहम्मद सोहेल, लखीमपुर खीरी जिले के निवासन तहसील के सिगाही थाना क्षेत्र के झाला गांव का रहने वाला है। सोहेल के परिवार के मुताबिक, वह तीन साल पहले मुजफ्फरनगर के बुढ़ाना कस्बे में जामिया दारुल

ट्रंप की सख्ती का तोड़ निकालने में जुटे भारत-रुस

कच्चे तेल की आपूर्ति के लिए नए रास्ते की तलाश

नई दिल्ली

रूस, भारत के लिए कच्चे तेल की आपूर्ति में एक भरोसेमंद सहयोगी है। यह कहना है रूस के भारत में राजदूत डेनिस अलीपोव का है।

उन्होंने बताया कि रूस भारत को सबसे अच्छी कीमत और गुणवत्ता वाले तेल के विकल्प दे रहा है। अलीपोव ने बताया कि दोनों देश रूस पर लगे एकतरफा प्रतिबंधों के बावजूद तेल व्यापार जारी रखने का रास्ता निकालने में

जुटे हैं।अलीपोव ने बताया कि रूस हाल ही में भारत का एक बड़ा तेल आपूर्तिकर्ता बन गया है। अब भारत जितना भी कच्चा तेल आयात करता है, उसका एक तिहाई से ज्यादा हिस्सा रूस से आता है।

उन्होंने कहा कि रूस एक भरोसेमंद साथी है जो भारत को अच्छी कीमत और क्वालिटी का तेल दे रहा है। उन्होंने कहा, हमारी यह साझेदारी भारत की जरूरतों को पूरा कर ऊर्जा क्षमता को बढ़ाती है। भले ही अतीत में हमारी

साझेदारी को तोड़ने की कई कोशिशें हुईं हों, लेकिन हम मिलकर नए रास्ते जरूर निकल लेने वाले हैं।

हमें यकीन है कि दोनों देशों के बीच ऊर्जा को लेकर बातचीत जारी रहेगी, जिससे हमारे मित्र देशों के लोगों को फायदा होगा। रूसी राजदूत का यह बयान तब सामने आया है जब अमेरिकी राष्ट्रपति डोनाल्ड ट्रंप बार-बार दावा करते हैं कि भारत ने रूस से तेल का आयात कम किया है।

ट्रंप प्रशासन ने रूस की दो

बड़ी ऊर्जा कंपनियों, रोसनेफ्ट और लुकोइल पर प्रतिबंध लगाए हैं। उनका कहना है कि ये कंपनियां रूस के युद्ध के लिए पैसा जुटा रही हैं।

जब अलीपोव से भारत-रूस संबंधों पर प्रतिबंधों के असर के बारे में पूछा गया, तब उन्होंने कहा,अवैध एकतरफा प्रतिबंध आर्थिक विकास में बाधा डालते हैं, आम नागरिकों को नुकसान पहुंचाते हैं और स्प्लॉइ चैन को तोड़ देते हैं।

भारत ने आधिकारिक तौर पर



पश्चिमी देशों के प्रतिबंधों का समर्थन नहीं किया है। हालांकि, कई भारतीय कंपनियां, जो खासकर यूरोप और उत्तरी

अमेरिका के बाजारों पर ध्यान केंद्रित करती हैं, वे रूसी कंपनियों के साथ खुलकर व्यापार करने में सावधानी बरत रही हैं।

युवाओं को प्रेरित करती लड़कियों की सफलता

उत्कृष्टता के प्रति एकनिष्ठ समर्पण ने हमारी लड़कियों को बाधाओं को पार करने में सक्षम बनाया। होशियारपुर से सहजलदीप कौर का एनडीए की मेरिट में स्थान पाना और महिला क्रिकेट टीम द्वारा विश्व कप जीतना युवाओं के लिए प्रेरणा स्रोत हैं।...

उत्कृष्टता के प्रति एकनिष्ठ समर्पण ने हमारी लड़कियों को बाधाओं को पार करने में सक्षम बनाया। होशियारपुर से सहजलदीप कौर का एनडीए की मेरिट में स्थान पाना और महिला क्रिकेट टीम द्वारा विश्व कप जीतना युवाओं के लिए प्रेरणा स्रोत हैं। सफलता के लिए कर्ज लेकर विदेश जाना जरूरी नहीं। सरकार व उद्योग प्रतिभा को पहचानें, देश में रोजगार पैदा करें।

मैं द ट्रिब्यून के 18 अक्तूबर, 2025 अंक में छपी एक खबर का अंश उद्धृत करना चाहूंगा - ‘होशियारपुर से 30 किलोमीटर दूर चोटाला गांव के एक छोटे किसान की बेटी सहजलदीप कौर ने राष्ट्रीय रक्षा अकादमी की मेरिट सूची में 13वां स्थान पाया, जिससे वह अपने गांव का गौरव और असंख्य ग्रामीण लड़कियों के लिए आशा की किरण बन गई’। पढ़ाई ग्रामीण स्कूलों में हुई और मोहाली स्थित माई भागो सशस्त्र बल तैयारी संस्थान में ट्रेनिंग ली।

जब मैं ये लेख लिखने बैठा, तभी भारतीय महिला क्रिकेट टीम द्वारा विश्व कप जीतने की खबर आई। इस टीम में पंजाब, हरियाणा और हिमाचल की करीब पांच ग्रामीण लड़कियां हैं। मेरी राय में, वे न केवल शेष ग्रामीण लड़कियों के लिए, बल्कि लड़कों के लिए भी आशा की किरण हैं। निचले आर्थिक तबके की ये लड़कियां, जिनके माता-पिता कभी क्रिकेट पिच के पास तक नहीं गए होंगे, खेलना तो दूर की बात, उन्होंने साबित कर दिया कि उत्कृष्टता के प्रति समर्पण शॉर्टकट तलाशे बिना, गरीबी से उबरने में सक्षम बनाता है। स्व-प्रेरित, अधिकांशतः स्व-शिक्षित, माता-पिता का प्रोत्साहन व आगे उनके खेल कोशल को मान्यता और पेशेवर कोचिंग का साथ मिला।

ये लड़कियां साबित करती हैं कि बिना किसी महंगे स्कूल के भी यह संभव है, कि विदेश जाने की मृगतृष्णा में पढ़ाई छोड़ना जरूरी नहीं, जमीन बेचकर या पैसे उधार लेकर (40-50 लाख रुपये),कोई ‘डंकी’ रूट लेने और कहीं राह में सड़ने-मरने की जरूरत नहीं। पुराने दिन चले गए,पश्चिम को अब सस्ते विदेशी श्रम, आईटी और इंजीनियरिंग पेशेवर, या कहे कि छात्रों की और जरूरत नहीं। यह बात अमेरिका द्वारा अपनी व्यापार नीतियों, पेशेवरों और छात्रों के लिए नई वीजा नीतियों और अवैध प्रवासियों पर बढ़ते संरक्षणवादी रुख से जाहिर हैं। नौकरियां देने से मना किया जा रहा या उन्हें नागरिकता स्टेटस से जोड़ दिया है। नस्लवाद भी भयावह रूप में है, जिसमें रेप, शारीरिक-मौखिक दुर्य्यवहार और हत्या तक की घटनाएं हो रही हैं। सड़कों पर, अपनी दुकानों के सामने या घरों में, अप्रवासियों को कई रूपों में नफरत झेलनी पड़ रही। यह प्रवृत्ति अमेरिका तक सीमित नहीं; ब्रिटेन व यूरोप के कुछ हिस्सों और ऑस्ट्रेलिया में भी दक्षिणपंथी विचारधारा खुलकर सामने आ रही है।

इसके कई कारण हैं - (क) उनकी अपनी अर्थव्यवस्था की गति धीमी पड़ना और चीन एवं उसकी औद्योगिक ताकत के उदय से मिलती कड़ी चुनौती; (ख) प्रौद्योगिकीय प्रगति व एआई के आगमन ने ऑटोमेशन और कंप्यूटिंग को जन्म दिया, जिससे सस्ते विदेशी श्रम और तकनीकी विशेषज्ञों की जरूरतें कम हो रही। एक नया बदलाव घेर रहा है जिसका रोजगार पर पूरा असर अभी देखना-समझना बाकी है। बहुत कुछ बदलेगा, क्योंकि इस उथल-पुथल के मूल में यही है।

पश्चिम का संदेश स्पष्ट है - ‘घर जाओ’। सवाल है- इस नए युग के आगमन में भारत कहां खड़ा है? गत वित्त वर्ष में भारत को 135.46 अरब डॉलर की विदेशी धनराशि प्राप्त हुई (द टाइम्स ऑफ इंडिया, जून 2025), लगभग 10 वर्ष हम लगातार सर्वाधिक विदेशी मुद्रा प्राप्त करने वाला मुल्क बने रहे। लगभग 150 करोड़ की

आबादी वाला यह देश, जो दुनिया में सर्वाधिक आबादी वाला राष्ट्र है, जहां लगभग 6 प्रतिशत लोग अत्यधिक गरीबी में गुजारा करते हैं और करीब 13 प्रतिशत युवा बेरोजगार हैं, और उच्च शिक्षा प्राप्त स्नातकों में तो यह आंकड़ा बढ़कर 29 प्रतिशत हो गया है (विश्व बैंक के अनुसार), उसके सामने भारी चुनौतियां मुंह बाए खड़ी हैं।

पिछले तीन दशकों में हमारी आर्थिक प्रगति में बड़ा बदलाव आया और भारतीय अर्थव्यवस्था दुनिया की चौथी सबसे बड़ी इकोनोमी बन गई। गरीबी के स्तर में उल्लेखनीय गिरावट आई, फिर भी मध्यम आय वाला राष्ट्र बनने के लिए हमें अभी बहुत कुछ करना है, उच्च आय राष्ट्र बनने की तो बात छोड़ दें। अत्यधिक गरीबी में रहने वाले 6 प्रतिशत नागरिकों का करीब 9 करोड़ लोग बन जाता है; यह ऑस्ट्रेलिया और कनाडा की साझी आबादी से ज्यादा है। विश्व बैंक वर्तमान में हमें अंगोला, घाना, म्यांमार, कंबोडिया आदि के साथ रखकर निम्न-मध्यम आय वाला देश मानता है।

यह कहना पर्याप्त है कि एक राष्ट्र के रूप में, हमें समान विकास सुनिश्चित करने के लिए ढेरों नौकरियां पैदा करने की जरूरत है। सवाल है- जैसे-जैसे पश्चिम अपने द्वार बंद कर रहा है और भारत में युवा बेरोजगारी दर हमें परेशान कर रही है, इसका हल कैसे होगा? माना जाता है कि इतनी विशाल आबादी का कायदा अधिक श्रमबल पास होने के रूप में हो सकता है, लेकिन अगर युवाओं को शिक्षित, प्रेरित और राष्ट्र-विकास में शामिल नहीं किया तो यह किसी काम का नहीं। खतरा यह कि यहां स्वदेश में बेरोजगार और विदेशों से निर्वासित युवा, हमारी सबसे बड़ी समस्या बन सकते हैं। दशकों से हम श्रम व प्रतिभा का निर्यात करते आए हैं क्योंकि हमारे पास दोनों प्रचुर हैं। दुनिया ने अपनी जरूरत के समय इसका पूरा लाभ लिया और इसकी बदौलत कई परिवारों ने अपने हालात सुधारे, लेकिन आगे क्या?

अजीब बात कि हमारी सरकारें और विपक्ष यह बर्बादी देखकर भी चुप हैं। अमेरिका, यूरोप या कनाडा के साथ जारी व्यापार वार्ताओं में इसका कोई जिक्र नहीं। विदेशों से पैसा आना न केवल भारतीय प्रवासियों के स्वदेश वासी परिवारों के लिए अहम है, बल्कि हमारे व्यापार संतुलन घाटे की भरपाई में भी सहायक है (बीते वित्त वर्ष में 300 अरब डॉलर के माल व्यापार घाटे की लगभग आधी क्षतिपूर्ति इससे हुई) और यह विदेशी मुद्रा के अहम स्रोत के रूप में कार्य करता है जो चालू खाते की मजबूती में सहायक है।

सभी दलों के नेतृत्व का ध्यान सत्ता हासिल करने के लिए मतदाताओं को खेरातें व रियायत रूपी अपरोक्ष रिश्तत देने पर केंद्रित है। कोई भी गुणवत्तापूर्ण शिक्षा, स्वास्थ्य सेवा या सुशासन देने की बात नहीं करता। जैसे-जैसे हमारे शहर विस्तारित हो रहे हैं, प्रदूषण व कचरे का ढेर भी बढ़ता जा रहा, और बेरोजगारी बढ़ने से आय असमानता भी बढ़ती है। मुझे ओलिवर गोल्डस्मिथ की पंक्तियां याद आ रही हैं, ‘दुर्दशा देश के लिए अभिशाप है, दुर्दशा शीघ्र बनाना मतलब लोगों का शिकार, धन-संपदा जब चंद हाथों में हो, आम आदमी की क्या बिसात’। कहीं ऐसा न हो कि हमें हताश लोगों की अचानक बाढ़ का सामना करना पड़े, जो बेरोजगारों की संख्या और बढ़ाएगी। केंद्र और राज्य सरकारों को इस समस्या का गंभीरता से आकलन करना होगा, उन्हें पुनर्स्थापित करने के तरीके विकसित करने होंगे। सरकार को निजी क्षेत्र से मिलकर रोजगार के लिए बुनियादी ढांचा तैयार करने हेतु आकस्मिक योजना बनानी चाहिए, क्योंकि अगर हम आज बड़े पैमाने पर इसका हल नहीं करते, तो देश को उथल-पुथल का सामना करना पड़ेगा।

अधिकांश अतिवादी आंदोलनों की जड़ें इसी समस्या में होती हैं। खेरातें और चुनौती रियायतें इसका हल नहीं बल्कि रोजगार हैं। क्या सरकार के पास इसे उत्पन्न करने की दूरदर्शिता और इच्छाशक्ति है? युवा तकनीक



की बदौलत अपने परिवेश और दुनिया के दूर-दराज के इलाकों में हो रहे विकास के प्रति जागरूक हैं। वे जानते हैं उनके देश का प्रदर्शन उन्नत देशों की तुलना में कहां खड़ा है और उनसे कैसा बर्ताव किया जा रहा। अमेरिका, कनाडा, ब्रिटेन आदि में लहर बदल रही। यह हमारी उम्मीद से पहले चरम पर होगी।

सहजलदीप और भारतीय क्रिकेट टीम की लड़कियों ने अपने दृढ़ निश्चय और मेहनत का रास्ता दिखाया है। अपना लक्ष्य पाने की आजादी दी जाने पर, इन्होंने आगे बढ़ अपने समकालीनों को उम्मीद की किरण दिखाई। इस राह पर चलना आसान नहीं। युवा उनके उदाहरण से सीखें, गरीब किसान अपने बच्चों की गतिविधियों में सहयोग करना सीखें, सरकार और उद्योग प्रतिभा को पहचानें, इस प्रतिभा को स्वदेश में बनाए रखने और विकसित करने के तरीके खोजने चाहिए। हमें अपनी पिछली, वर्तमान और आने वाली पीढ़ियों के लिए यह करना ही होगा। उन्हें निराश न करें।

इतिहास यह नहीं गिनेगा कि हमने कितने चुनाव-उपचुनाव जीते - वह हमें इस आधार पर आंकेंगा कि हमने अपने मानव संसाधनों का विकास कैसे किया।

लेखक मणिपुर के राज्यपाल एवं जम्मू-कश्मीर में पुलिस महानिदेशक रहे हैं।

हर सांस मायने रखती है: निमोनिया को उसके रास्ते पर रोकें

(लेखक- दिलीप कुमार पाठक)

(विश्व निमोनिया दिवस 12 नवंबर 2025)

निमोनिया के बारे में जागरूकता बढ़ाने के लिए हर साल 12 नवंबर को विश्व निमोनिया दिवस मनाया जाता है। निमोनिया स्वास्थ्य पर गंभीर प्रभाव डालता है। यह दुनिया भर में बच्चों और वृद्धों में मृत्यु के प्रमुख कारणों में से एक है। बहुत से लोग अभी भी पूरी तरह से नहीं समझ पाए हैं कि यह कितना खतरनाक हो सकता है या इससे कैसे बचा जा सकता है। निमोनिया दिवस हमें लक्षणों के प्रति अधिक जागरूक होने, शीघ्र निदान को प्रोत्साहित करने, टीका लगवाने और अच्छी स्वच्छता बनाए रखने की याद दिलाता है। यह समय पर चिकित्सा सहायता की आवश्यकता पर भी प्रकाश डालता है क्योंकि अगर निमोनिया का इलाज न किया जाए तो यह जल्दी बिगड़ सकता है। निमोनिया अक्सर हल्का होता है पर बिगड़ने पर जानलेवा हो सकता है। **who** के अनुसार दुनिया भर में हर साल लगभग 127,000 लोग निमोनिया से मरते हैं। दुनिया भर में निमोनिया के कुल मामलों में भारत का योगदान 23% है।

विश्व निमोनिया दिवस 2025 एक स्वस्थ, निमोनिया मुक्त विश्व के लिए परिवारों, समुदायों, स्वास्थ्य कार्यकर्ताओं, संगठनों और सरकारों को एक साथ लाने के लिए मनाया जाता है। निमोनिया एक संक्रमण है जो फेफड़ों को प्रभावित करता है। यह वायुकोशों में द्रव या मवाद भर देता है, जिससे फेफड़ों का सामान्य रूप से काम करना मुश्किल हो जाता है। इससे आपके शरीर में प्रवेश करने वाली ऑक्सीजन की मात्रा कम हो जाती है। वायरस, बैक्टीरिया और कवक संक्रमण का कारण बन सकते हैं या पर्यावरणीय कणों के रूप में साँस के जरिए शरीर में प्रवेश कर सकते हैं। इसके सामान्य कारणों में न्यूमोकोकस बैक्टीरिया शामिल है। इन्फ्लूएंजा वायरस, और अन्य श्वसन वायरस। निमोनिया हल्के से लेकर गंभीर तक हो सकता है, जो आपकी उम्र, रोग प्रतिरोधक क्षमता और समग्र स्वास्थ्य पर निर्भर करता है। हालाँकि कई स्वस्थ वयस्क इलाज से ठीक हो जाते हैं, निमोनिया छोटे बच्चों, वृद्धों और कमजोर प्रतिरक्षा प्रणाली वाले लोगों में यह बहुत

गंभीर हो सकता है। यह निमोनिया दिवस क्यों महत्वपूर्ण है? क्योंकि निमोनिया अभी भी दुनिया भर में बड़ी संख्या में रोकी जा सकने वाली मौतों का कारण बनता है।

विश्व निमोनिया दिवस हमें हमेशा याद दिलाता है कि किसी भी व्यक्ति को ऐसी बीमारी से अपनी जान नहीं गँवानी चाहिए जिससे बचाव संभव हो। यह दिवस रोकथाम में मौजूद कमियों, को उजागर करता है व यह समाज और नेताओं को इस दिशा में कार्य करने के लिए प्रेरित करता है, जनता को इस बारे में शिक्षित करना कि निमोनिया कितना गंभीर हो सकता है, जटिलताओं को रोकने के लिए शीघ्र चिकित्सा देखभाल को प्रोत्साहित करना व जिससे कई मामलों को रोका जा सकता है। अनुसंधान, स्वास्थ्य सेवा तक पहुंच और बेहतर उपचार का समर्थन करना। लोगों को हाथ धोने और धूम्रपान से बचने जैसे सरल कार्यों के बारे में याद दिलाने से जोखिम कम हो सकता है व यह दिन गलतफहमियों को दूर करने में भी मदद करता है। बहुत से लोग निमोनिया को सिर्फ एक बीमारी या ठंड समझते हैं लेकिन वास्तविक जोखिम को समझने से लोगों को लक्षणों को गंभीरता से लेने और समय पर देखभाल लेने के लिए प्रोत्साहन मिलता है। विश्व निमोनिया दिवस 2025 की आधिकारिक थीम अभी तक घोषित नहीं की गई है। इस वर्ष के अंत में इसकी घोषणा होने की संभावना है। विश्व निमोनिया दिवस की थीम इस पर केंद्रित है- शीघ्र उपचार के माध्यम से जीवन बचाना व हेल्थकेयर सिस्टम को मजबूत करना।

विश्व निमोनिया दिवस की स्थापना पहली बार 2009 में ग्लोबल कोलेशन ऑफ़ स्ट निमोनिया द्वारा की गई थी। बाल निमोनिया हर साल निमोनिया से होने वाली लाखों रोकी जा सकने वाली मौतों की ओर ध्यान आकर्षित करने के लिए। यह विश्व का ध्यान इस तथ्य की ओर आकर्षित करने के लिए बनाया गया था कि निमोनिया पाँच साल से कम उम्र के बच्चों में, खासकर विकासशील देशों में, मृत्यु के प्रमुख कारणों में से एक है।



समय के साथ, यूनिसेफ, विश्व स्वास्थ्य संगठन और विश्व भर की स्वास्थ्य सेवा प्रणालियाँ सहित कई संगठन इस आंदोलन में शामिल हो गए।

निमोनिया के प्रमुख बचाव जैसे सामान्य बैक्टीरिया न्यूमोकोकस, हिब और इन्फ्लूएंजा से सुरक्षा प्रदान करते हैं, जो निमोनिया का कारण बन सकते हैं। स्तनपान और अच्छा पोषण शिशुओं के प्रतिरक्षा को मजबूत करता है। घर के अंदर के धुएँ को कम करें और भारी बाहरी प्रदूषण के संपर्क में आने को सीमित करें। धूम्रपान से बचें, क्योंकि यह फेफड़ों की सुरक्षा को कमजोर करता है। साधारण हाथ धोने और बीमार होने पर घर पर रहने से इस बीमारी का प्रसार कम हो सकता है। अस्थमा और मधुमेह जैसी दीर्घकालिक बीमारियों का अच्छी तरह से प्रबंधन करें व यदि आवश्यक हो तो प्रदूषित या भीड़भाड़ वाले वातावरण में मास्क पहनें। छोटी-छोटी दैनिक आदतें फेफड़ों को स्वस्थ रखने में बड़ा अंतर ला सकती हैं।

(लेखक पत्रकार हैं)

मनोबल कम न हो

जीवन की जितनी अनिवार्य आवश्यकताएँ हैं, वे वास्तविक समस्याएँ हैं। कुछ समस्याएँ हमारी काल्पनिक भी हैं। काल्पनिक समस्याएँ भी कम भयंकर नहीं होती। वास्तविक समस्याएँ बहुत थोड़ी हैं, गिनी-चुनी। किन्तु काल्पनिक समस्याओं का। कहीं अंत नहीं है। इतनी जटिल समस्याएँ जो प्रतिदिन हमारे सामने उभरती हैं। किस प्रकार काल्पनिक समस्याएं मनुष्य को सताती हैं, इसका एक उदाहरण है-

दो यात्री आमने-सामने ट्रेन में बैठे थे।

ट्रेन में लड़ाई हो गई। लड़ाई का कारण,

एक समस्या। समस्या काल्पनिक, केवल काल्पनिक। एक कहता है मुझे ठंड लग रही है और दूसरा कहता है मुझे गर्मी लग रही है। एक उठता है, खिड़की को बंद कर देता है। दूसरा उठता है खिड़की को खोल देता है। टी.टी. आया, यह अभिनय देखा और बोला, क्या तमाशा हो रहा है रेल में! चलती गाड़ी में क्या खेल खेला जा रहा है! एक ने कहा, हवा बहुत तेज चल रही है, मुझे ठंड लग रही है।

दूसरा कहता है, खिड़की बन्द हो जाती है, मुझे बहुत गर्मी लग रही है, परेशान हो

रहा हूँ। टी.टी. गया खिड़की के पास और जाकर देखा तो खिड़की का प्रेम तो है, लेकिन शीशा है ही नहीं। अब कैसे हवा लग रही है और कैसे गर्मी लग रही है? मात्र काल्पनिक समस्या।

हमारी दोनों प्रकार की समस्याएं हैं- काल्पनिक समस्याएं और यथार्थ समस्याएं। ये हमारे मनोबल को कमजोर करती हैं। जिस व्यक्ति का मनोबल कम होता है, वह व्यक्ति इस दुनिया में अपराधी का जीवन जीता है। दुर्बलता खुद एक अपराध है।

विचारमंथन

(लेखक- सनत जैन)

बिहार विधानसभा चुनाव के दूसरे चरण का मतदान 11 नवंबर को होना था, और ठीक उसके एक दिन पहले यानी 10 नवंबर को दिल्ली के ऐतिहासिक लाल किले के सामने हुए भयानक विस्फोट ने पूरे देश को दहला दिया। इस धमाके में 13 लोगों की मौत और दो दर्जन से अधिक लोगों के घायल होने की खबर ने जनमानस को झकझोर कर रख दिया है। विस्फोट इतना तीव्र था कि मृतकों के शरीर के अंग कई मीटर दूर जाकर गिरे और पूरा इलाका धुएँ से भर गया। इस हृदयविदारक घटना के तुरंत बाद जिस तरह से इसे बिहार विधानसभा चुनाव और संभावित धार्मिक धुवीकरण से जोड़ा जाने लगा, उसने एक गंभीर राजनीतिक और सामाजिक बहस

को जन्म दे दिया है। पिछले कुछ वर्षों में यह एक चिंताजनक प्रवृत्ति बन गई है, कि जब भी देश में कोई बड़ा चुनाव आता है, उसके आसपास किसी न किसी आतंकी हमले या विस्फोट की खबर सामने आती है। पुलवामा, पहलगाम, उरी या दिल्ली धमाका हर घटना के बाद राजनीतिक बयानबाजी, आरोप-प्रत्यारोप और धुवीकरण का सिलसिला तेज हो जाता है। सवाल यह उठता है कि क्या ये घटनाएँ महज संयोग हैं या फिर किसी सुनियोजित राजनीतिक और वैचारिक रणनीति का हिस्सा है? बिहार विधानसभा चुनाव के दूसरे चरण में जिन इलाकों में मतदान हुआ, वे सीमावर्ती क्षेत्र हैं और वहां मुस्लिम मतदाताओं की संख्या अधिक है। कुछ राजनीतिक विश्लेषक यह मानते हैं कि इस तरह की घटनाओं का उद्देश्य भय और अविश्वास का माहौल बनाकर

मतदाताओं को प्रभावित करना हो सकता है। पहले चरण में भारी मतदान ने यह संकेत दिया था, कि जनता सरकार के खिलाफ नाराजगी जता रही है। ऐसे में दूसरे चरण की वोटिंग के ठीक एक दिन पहले दिल्ली में हुआ धमाका कई सवाल खड़े करता है। क्या यह मतदाताओं के रुझान को मोड़ने की कोशिश है? केंद्र सरकार के प्रति जनता का अविश्वास भी इन घटनाओं के बाद बढ़ा है। पिछले एक दशक में जितने भी बड़े आतंकी हमले हुए फिर चाहे वह पुलवामा से लेकर पहलगाम आतंकी हमला ही क्यों न हो, उनमें से किसी में भी सरकार जिम्मेदारी तय करने या दोषियों को सरेआम लाने में सफल नहीं रही। सरकार ने सर्जिकल स्ट्राइक और ऑपरेशन सिंदूर जैसे अभियानों से जवाबी कार्रवाई का दावा तो किया, लेकिन आज तक जनता को यह नहीं

बताया गया कि इन हमलों के पीछे कौन थे और क्या कोई स्थायी परिणाम निकला। यही कारण है कि अब लोग इन घटनाओं को राजनीतिक ढ़िरे से देखने लगे हैं। दिल्ली ब्लास्ट के बाद प्रधानमंत्री नरेंद्र मोदी का अगले ही दिन भूटान रवाना होना भी सवालों के घेरे में है। विपक्ष इसे संवेदनहीनता करार दे रहा है। वहीं मीडिया का एक वर्ग घटना को आतंकी हमला घोषित कर भय का वातावरण बनाने में लगा रहा, जबकि सुरक्षा एजेंसियां अब तक चुप हैं।

इससे न केवल सरकार की कार्यशैली पर प्रश्नचिह्न लग रहा है बल्कि संवैधानिक संस्थाओं पर भी अविश्वास बढ़ा है। देश में आज स्थिति यह है कि जनता अब संवैधानिक संस्थाओं, जैसे- चुनाव आयोग, सीबीआई, ईडी, यहां तक कि न्यायपालिका पर भी प्रश्न

उठा रही है। विपक्ष यह आरोप लगा रहा है कि ये संस्थान सरकार के दबाव में काम कर रहे हैं। लोकतंत्र में ऐसी स्थिति अत्यंत खतरनाक होती है, क्योंकि जब जनता को अपनी ही संस्थाओं पर भरोसा न रहे, तो सामाजिक संतुलन बिगड़ना तय है। दिल्ली जैसे हाई सिक्वॉरिटी जोन में हुआ यह धमाका निश्चित रूप से सुरक्षा तंत्र की विफलता का प्रतीक है। यह सवाल उठता है कि जब राजधानी में इतने कड़े इंतजामों के बावजूद ऐसी वारदात हो सकती है, तो देश के अन्य हिस्से कितने सुरक्षित हैं?

बिहार चुनाव के दूसरे चरण के मतदान पर हालांकि इसका कोई तात्कालिक असर दिखाई नहीं दिया, लेकिन लोगों के बीच केंद्र सरकार के प्रति असंतोष बढ़ता जा रहा है। महंगाई, बेरोजगारी और सामाजिक तनाव के

बीच अब भय और अविश्वास की राजनीति जनता को और अधिक विचलित कर रही है। केंद्र सरकार को चाहिए कि वह इस विस्फोट की निष्पक्ष जांच कराए और दोषियों को बेनकाब करे। साथ ही, यह सुनिश्चित करे कि सुरक्षा एजेंसियां किसी राजनीतिक उद्देश्य से नहीं, बल्कि राष्ट्रीय हित में काम करें। यदि ऐसा नहीं हुआ, तो जनता का आक्रोश आने वाले दिनों में और स्पष्ट रूप से सामने आ सकता है। अब समय आ गया है कि सत्ता पक्ष और विपक्ष दोनों ही इस बात पर विचार करें कि देश की राजनीति को भय और विभाजन की जगह विश्वास और जवाबदेही की दिशा में कैसे मोड़ा जाए। क्योंकि यदि यह अविश्वास और असुरक्षा का वातावरण यूं ही बढ़ता रहा, तो यह लोकतंत्र के लिए किसी विस्फोट से कम नहीं होगा।



बिहार विधानसभा चुनाव और दिल्ली ब्लास्ट— संयोग?

जापान के सॉफ्टबैंक ने एनवीडिया में अपने सभी शेयर बेचे

तोक्क्यो जापान की प्रौद्योगिकी कंपनी सॉफ्टबैंक ग्रुप कॉर्प ने एनवीडिया कॉर्प के सभी शेयर 5.83 अरब अमेरिकी डॉलर में बेचने की मंगलवार को जानकारी दी। कंपनी बयान के अनुसार सॉफ्टबैंक ग्रुप कॉर्प ने अमेरिकी प्रौद्योगिकी कंपनी एनवीडिया कॉर्प के अपने सभी शेयर 5.83 अरब अमेरिकी डॉलर में बेच दिए हैं। तोक्क्यो स्थित सॉफ्टबैंक ग्रुप कॉर्प ने साथ ही जुलाई-सितंबर तिमाही के लिए उम्मीद से कहीं अधिक कमाई की सूचना भी दी।

एथर एनर्जी का घाटा घटा, राजस्व में तेजी



नई दिल्ली इलेक्ट्रिक दोपहिया वाहन निर्माता एथर एनर्जी लिमिटेड ने चालू वित्त वर्ष की दूसरी तिमाही (30 सितंबर, 2025 तक) के वित्तीय परिणाम जारी किए। कंपनी ने बताया कि इस तिमाही में उसका घाटा 154.1 करोड़ रुपए रहा, जो पिछले साल की इसी तिमाही के 197.2 करोड़ रुपए के घाटे से कम है। कंपनी का परिचालन राजस्व 898.9 करोड़ रुपए रहा, जो पिछली तिमाही में 583.5 करोड़ रुपए था, यानी राजस्व में लगभग 54 फीसदी की वृद्धि हुई। हालांकि, इस दौरान कंपनी का कुल खर्च 1,094.8 करोड़ रुपए रहा, जो पिछले साल की इसी तिमाही के 796.1 करोड़ रुपए बढ़ा है। विश्लेषकों का कहना है कि राजस्व में तेजी और घाटे में कमी कंपनी की बिक्री सुधार और वित्तीय मजबूती की ओर संकेत देती है, लेकिन खर्चों पर नियंत्रण अभी भी चुनौती है।

सोने का भाव 1,25,000 के पार, चांदी भी 1,55,000 के ऊपर

सोने में 1,177 रुपए की बढ़त, चांदी 1,052 रुपए चढ़ी
नई दिल्ली रेलू वायदा बाजार में मंगलवार को सोने और चांदी के भावों में जोरदार तेजी दर्ज की गई। निवेशकों की मजबूत खरीदारी और अंतरराष्ट्रीय बाजार में सकारात्मक संकेतों के चलते दोनों की कीमतें ऊंचे स्तर पर कारोबार कर रही हैं। मल्टी कम्पैडिटी एक्सचेंज (एमसीएक्स) पर सोने का बेंचमार्क दिसंबर कॉन्ट्रैक्ट 625 रुपये की तेजी के साथ 1,24,595 रुपये प्रति 10 ग्राम पर खुला। पिछला बंद भाव 1,23,970 रुपये था। इस समय सोना 1,25,147 रुपये के भाव पर कारोबार कर रहा था, जो 1,177 रुपये की बढ़त दर्शाता है। दिन का उच्च स्तर 1,25,839 रुपये और निचला स्तर 1,24,595 रुपये रहा। इस साल सोने ने 1,31,699 रुपये का उच्चतम स्तर छुआ था। चांदी के वायदा भावों में भी तेजी का सिलसिला जारी है। एमसीएक्स पर दिसंबर कॉन्ट्रैक्ट 1,052 रुपये की बढ़त के साथ 1,54,743 रुपये प्रति किलो पर खुला और 1,55,400 रुपये के भाव पर कारोबार कर रहा था। इस दौरान चांदी ने दिन का उच्च स्तर 1,55,600 रुपये और निचला स्तर 1,54,600 रुपये छुआ। इस साल इसका उच्चतम स्तर 1,69,200 रुपये प्रति किलो रहा। वहीं अंतरराष्ट्रीय बाजार (कॉमेक्स) में भी सोना और चांदी मजबूती के साथ कारोबार कर रहे हैं। सोना 4,140.20 डॉलर प्रति औंस और चांदी 50.54 डॉलर प्रति औंस के भाव पर कारोबार कर रही है।

रुपया बढ़त के साथ बंद

मुंबई अमेरिकी डॉलर के मुकाबले मंगलवार को भारतीय रुपया 20 पैसे की बढ़त के साथ ही 88.53 पर बंद हुआ। इससे पहले आज सुबह रुपया बढ़त के साथ 88.67 प्रति डॉलर पर पहुंच गया। विदेशी मुद्रा कारोबारियों के अनुसार अमेरिकी अर्थव्यवस्था की दीर्घकालिक स्थिति को लेकर चिंताओं से डॉलर में कमजोरी आई, जिससे रुपये को निचले स्तर पर समर्थन मिला। हालांकि घरेलू शेयर बाजारों के नरम रुख और विदेशी पूंजी की निकासी ने रुपये की बढ़त को सीमित किया। अंतरबैंक विदेशी मुद्रा बाजार में रुपया 88.79 पर खुला और कारोबार के दौरान 88.67 के उच्च स्तर तक पहुंचा। सोमवार को यह 88.73 प्रति डॉलर पर बंद हुआ था। इस बीच छह प्रमुख मुद्राओं के मुकाबले डॉलर की स्थिति को दिखाने वाला डॉलर सूचकांक 0.06 फीसदी की बढ़त के साथ 99.65 पर आ गया। विशेषज्ञों का कहना है कि विदेशी निवेश प्रवाह और वैश्विक बाजार रुझान रुपये की आगे की दिशा तय करेंगे।

फेंटेनाइल संकट पर चीन की बड़ी कार्रवाई, 13 रसायनों के निर्यात पर प्रतिबंध

दक्षिण कोरिया में शी चिनफिंग और डोनाल्ड ट्रंप की मुलाकात के बाद चीन ने लिया फैसला

वॉशिंगटन

चीन ने फेंटेनाइल जैसे खतरनाक सिंथेटिक ओपिओइड के निर्माण में इस्तेमाल होने वाले 13 रसायनों के अमेरिका, कनाडा और मेक्सिको को निर्यात पर सख्त प्रतिबंध लगा दिए हैं। ये रसायन वे प्रमुख घटक हैं जिनका दुरुपयोग अवैध दवा उद्योग में किया जा रहा है। अमेरिका में हर साल फेंटेनाइल की ओवरडोज से हजारों लोगों की मौत होती है, जिससे यह कदम

अंतरराष्ट्रीय स्तर पर अहम माना जा रहा है। यह घोषणा दक्षिण कोरिया में हाल ही में हुई शी चिनफिंग और अमेरिकी राष्ट्रपति डोनाल्ड ट्रंप की मुलाकात के बाद आई है, जहां फेंटेनाइल संकट प्रमुख चर्चा का विषय था। मुलाकात के बाद ट्रंप ने कहा था कि चीन इस समस्या को खत्म करने में सहयोग करेगा और अमेरिका फेंटेनाइल से संबंधित शुल्क को 20 प्रतिशत से घटाकर 10 प्रतिशत करेगा। बुकिंग्स

इंस्टीट्यूशन की एक वरिष्ठ विशेषज्ञ के अनुसार, ट्रंप प्रशासन ने चीन से उसी तरह का सहयोग फिर से शुरू करने पर सहमति जताई है, जैसा 2024 के उत्तरार्ध में हुआ था। व्हाइट हाउस की उप प्रेस सचिव एन्ना कैली ने कहा कि राष्ट्रपति ने अवैध मादक पदार्थों के प्रवाह को रोकने के लिए सीमा सुरक्षा से लेकर नौकाओं पर कार्रवाई तक

टाटा मोटर्स कर्मशियल व्हीकल्स 12 नवंबर को शेयर बाजार में होगी लिस्ट कंपनी टी ग्रुप कैटेगरी में लिस्ट होगी, प्रत्येक शेयर की फेस वैल्यू 2 रुपए रखी गई

मुंबई
टाटा मोटर्स की नई कंपनी टाटा मोटर्स कर्मशियल व्हीकल्स (सीवी) 12 नवंबर बुधवार को शेयर बाजार में लिस्ट होने जा रही है। यह कंपनी टी ग्रुप कैटेगरी में लिस्ट होगी और प्रत्येक शेयर की फेस वैल्यू 2 रुपए रखी गई है। यह कदम टाटा मोटर्स के डिमर्जर का हिस्सा है, जो 1 अक्टूबर 2025 से लागू हुआ। डिमर्जर के बाद टाटा मोटर्स दो अलग-अलग कंपनियों में विभाजित हो गई है-

1. टाटा मोटर्स पीवी में पैसेंजर व्हीकल और इलेक्ट्रिक वाहन, जिसमें लजरी ब्रांड जेगुआर लैंड रوفر (जेएलआर) शामिल है एवं 2. टाटा मोटर्स सीवी जिसमें ट्रक, बस और बड़े कर्मशियल वाहन शामिल हैं। विशेषज्ञों का मानना ​​है कि अलग होने के बाद दोनों कंपनियां अपने-अपने कारोबार पर बेहतर ध्यान दे सकेंगी और तेजी से विकसित हो सकती हैं। टाटा मोटर्स पीवी की मुख्य ताकत जेएलआर है, जो कुल मुनाफे का लगभग 90 फीसदी

देती है। भारत में पैसेंजर व्हीकल कारोबार केवल 10 फीसदी योगदान देता है। टाटा मोटर्स सीवी का कहना है कि जेएलआर फिलहाल कई चुनौतियों का सामना कर रही है, जैसे साइबर अटैक, चीन में बढ़ती प्रतिस्पर्धा और अमेरिका-यूरोप में कम होती मांग। टाटा मोटर्स का डिमर्जर निवेशकों को दो स्पष्ट कारोबार हिस्सों में निवेश का अवसर देगा।



कर्मशियल और पैसेंजर वाहनों की अलग-अलग रणनीति से दीर्घकालिक विकास की संभावना बढ़ सकती है, जबकि जेएलआर के अंतरराष्ट्रीय जोखिमों पर ध्यान रखना आवश्यक है।

भारत में त्योहारों के दौरान अल्पकालिक और अस्थायी नौकरियों में जोरदार उछाल

सालाना आधार पर 17 प्रतिशत की वृद्धि दर्ज की गई

मुंबई अगस्त से अक्टूबर 2025 के बीच भारत में भर्ती गतिविधियों में सालाना आधार पर 17 प्रतिशत की वृद्धि दर्ज की गई। उपभोक्ता विश्वास में सुधार, आकर्षक त्याहारी ऑफर और भौगोलिक विस्तार इसके प्रमुख कारण रहे। कार्यबल समाधान प्रदाता एडेको इंडिया की रिपोर्ट के अनुसार, 2024 की तुलना में इस वर्ष अल्पकालिक (गिग) और अस्थायी नौकरियों में 25 प्रतिशत का उछाल देखा गया। रिपोर्ट में कहा गया है कि दशहरा से पहले और उसके बाद के हफ्तों में खुदरा, ई-कॉमर्स, बैंकिंग एवं वित्तीय सेवाएं, लॉजिस्टिक्स और आतिथ्य क्षेत्रों में अस्थायी कर्मचारियों की मांग तेज रही। एडेको ने 2025 के लिए 2.16 लाख 'गिग' और अस्थायी नौकरियों का अनुमान लगाया था, लेकिन सिर्फ तीन महीनों में ही अस्थायी भर्ती में 37 प्रतिशत और 'गिग वर्कर' तैनाती में 15-20 प्रतिशत की वृद्धि दर्ज हुई। महिला कर्मचारियों की भागीदारी में 30-35 प्रतिशत की बढ़ोतरी हुई, खासकर खुदरा, ग्राहक सेवा, लॉजिस्टिक्स और वित्तीय सेवा क्षेत्रों में। महानगरों जैसे दिल्ली-एनसीआर, मुंबई, बेंगलुरु, हैदराबाद और चेन्नई में कुल भर्ती का 75-80 प्रतिशत हिस्सा रहा।

HIRING

अडाणी ग्रुप की बैटरी एनर्जी स्टोरेज सिस्टम सेक्टर में एंट्री, 2026 में होगा चालू

एनर्जी क्षमता 1,126 मेगावाट और एनर्जी स्टोरेज क्षमता 3,530 मेगावाट होगी

अहमदाबाद

अडाणी समूह ने मंगलवार को बैटरी एनर्जी स्टोरेज सिस्टम (बीईएसएस) सेक्टर में एंट्री का ऐलान किया है, जिसमें समूह 1,126 मेगावाट/3,530 मेगावाट-घंटे (एमडब्ल्यूएच) की क्षमता वाले प्रोजेक्ट को तैयार कर रहा है, जिसे मार्च 2026 तक चालू किया जाएगा। अडाणी समूह इस प्रोजेक्ट से 700 से ज्यादा बीईएसएस कंटेनर्स स्थापित करेगा, जो इसे भारत में सबसे बड़ा और दुनिया का सबसे बड़ा सिंगल-लोकेशन बीईएसएस प्रोजेक्ट बनाता है। इस बीईएसएस प्रोजेक्ट की एनर्जी क्षमता 1,126 मेगावाट होगी और एनर्जी स्टोरेज क्षमता 3,530 मेगावाट होगी। अडाणी समूह के चेयरमैन गौतम अडाणी ने कहा कि एनर्जी स्टोरेज रिन्यूएबल एनर्जी के भविष्य की आधारशिला है। इस ऐतिहासिक प्रोजेक्ट के साथ हम न केवल वैश्विक मानक स्थापित कर रहे हैं, बल्कि भारत की एनर्जी स्वतंत्रता

और स्थिरता के प्रति अपनी प्रतिबद्धता को भी मजबूत कर रहे हैं। यह पहल हमें बड़े पैमाने पर विश्वसनीय, स्वच्छ और किफायती एनर्जी सॉल्यूशंस प्रदान करने में सक्षम बनाएगी। इस रणनीतिक प्रवेश के साथ, अडाणी समूह बड़े पैमाने पर स्टोरेज इन्फ्रास्ट्रक्चर में निवेश करने वाले ग्लोबल एनर्जी लीडर्स की श्रेणी में आ गया है। कंपनी ने कहा कि इस रणनीतिक पहल से भारत को एनर्जी सिक्योरिटी और 24

भारत के रियल एस्टेट बाजार को लेकर रियल एस्टेट सलाहकार की सलाह जरूर पढ़े

नई दिल्ली
भारत के रियल एस्टेट बाजार में हाल के दिनों में तेजी दिखाई दी है, लेकिन अनुभवी सलाहकार और बाजार जानकार अतीत की गलतियों से सीखने की सलाह दे रहे हैं। रियल एस्टेट सलाहकार का मानना ​​है कि इस बुलेटप्रूफ ​​दिखने वाली तेजी के पीछे छिपी अस्थिरता को नजरअंदाज नहीं कर सकते हैं। रियल एस्टेट सलाहकार चेतावनी देते हैं कि प्रॉपर्टी की कीमतें हमेशा नहीं बढ़तीं, और जापान, चीन और अमेरिका में पिछली दुर्घटनाएं साबित करती हैं कि जब बुनियादी सिद्धांत फिसलते हैं, तब क्या होता है। प्रॉपर्टी का मूल्य तभी बढ़ता है, जब आर्थिक स्थितियां उसका समर्थन करती हैं। वे बताते हैं, 1989 में, जापान का प्रॉपर्टी बाजार इतना तेज था कि टोक्यो के इम्पीरियल पैलेस के नीचे की जमीन की कीमत पूरे कैलिफोर्निया

से भी अधिक थी। फिर जापान में रियल एस्टेट बाजार गिर गया। 2001 तक, जमीन की कीमतें 70 प्रतिशत तक गिर गई थीं। जिन लोगों ने 1989 में सबसे ऊंचे दाम पर प्रॉपर्टी खरीदी थी, वे अभी भी घाटे में हैं। इस बात को 36 साल हो चुके हैं। लेकिन रियल एस्टेट सलाहकार की कर्क है कि भारत, फिलहाल, कुछ सही कारणों से अलग है। वह कहते हैं, भारत उन सभी जरूरी बातों पर खरा उतरता है। वित्त वर्ष 2025 की पहली तिमाही में सकल घरेलू उत्पाद (जीडीपी) 7.8 प्रतिशत बढ़ा। हमारे शहरी क्षेत्रों में 10 करोड़ से अधिक लोग जुड़ रहे हैं। ऑफिस की जगह की मांग और आपूर्ति का अनुपात 0.49 है। यानी हर 2 वर्ग फुट की मांग के लिए, हम सिर्फ 1 वर्ग फुट बना रहे हैं। यही बात मौजूदा समय को विकास के लिए सही बनाती है। फिर भी, रियल एस्टेट सलाहकार की चेतावनी बरकरार है।

शेयर बाजार तेजी के साथ बंद सेंसेक्स 335 अंक, निफ्टी 120 अंक उछला

मुंबई

भारतीय शेयर बाजार मंगलवार को तेजी के साथ बंद हुआ। सप्ताह के दूसरे ही कारोबारी दिन बाजार में ये तेजी दूनिया भर से मिले अच्छे संकेतों के साथ ही खरीदारी हावी रहने से आई है। आज कारोबार के दौरान आईटी, मेटल और ऑटो सेक्टर उछले। दिन भर के कारोबार के बाद 30 शेयरों पर आधारित बीएसई सेंसेक्स 335.97 अंक ऊपर आकर 83,871.32 पर बंद हुआ। वहीं 50 शेयरों वाला एनएसई निफ्टी 120.60 अंक बढ़कर 25,694.95 पर पहुंचा। सेंसेक्स के शेयरों में बीईएल, एमएंडएम, अदाणी पोर्ट्स, एचसीएल टेक, इन्फोसिस, भारती एयरटेल, सन फार्मा, एलएंडटी, एचयूएल, अल्ट्राटेक सीमेंट, ट्रेड, टेक महिंद्रा, एचडीएफसी बैंक, टीसीएस, आईसीआईसीआई बैंक, एक्सिस बैंक उछले जबकि टाटा मोटर्स पैसेंजर व्हीकल्स, कोटक महिंद्रा बैंक, पावरग्रिड और टाटा स्टील के शेयर गिरे। आज मिडकैप और स्मॉलकैप शेयरों का प्रदर्शन मिलानुला रहा। निफ्टी मिडकैप इंडेक्स 302.75 अंक बढ़कर 60,427 और निफ्टी

SENSEX

NIFTY

SENSEX

NIFTY

समॉलकैप 100 इंडेक्स 37.20 अंक टूटकर 18,101.40 पर था। वहीं इससे पहले आज सुबह बाजार उतार-चढ़ाव के साथ खुले। सेंसेक्स 100 से अधिक अंकों की तेजी के साथ 83,671 पर खुला। वहीं निफ्टी तेज शुरुआत के बाद 46.05 अंक टूटकर 25,526 पर कारोबार कर रहा था। वहीं एशियाई बाजारों में मंगलवार को मजबूती छाई रही। जापान का निफ्टी 225 इंडेक्स 0.56 फीसदी ऊपर, दक्षिण कोरिया का कोस्पी 2.24 फीसदी बढ़ा और हांगकांग का हांगसेंग 0.4 फीसदी की बढ़त के साथ बंद हुआ। चॉल स्ट्रीट में सोमवार को एने विडिया और पलैं टिर जैसी एआई कंपनियों में तेजी से अमेरिकी बाजारों को बल मिला। एसएंडपी 500 में 1.54 फीसदी, नेस्डैक में 2.27 फीसदी और डाओ जॉस में 0.81 फीसदी की बढ़त दर्ज की गई।

करीब 500 किलोमीटर की रेंज मिलने की उम्मीद है। वहीं, महिंद्रा अपनी एक्सयूवी700 के ऑल-इलेक्ट्रिक वर्जन एक्सईवी 9एस को 27 नवंबर को लॉन्च करेंगी। यह कंपनी के नए इंग्लो प्लेटफॉर्म पर आधारित होगी और इसके टॉप वैरिएंट की रेंज 500 किलोमीटर तक होगी। मारुति सुजुकी भी अगले महीने अपनी पहली इलेक्ट्रिक एसयूवी ई-विटारा लॉन्च करने जा रही है। गुजरात हिए जल्द ही महिंद्रा, टाटा मोटर्स, मारुति सुजुकी और टोयोटा जैसी बड़ी कंपनियां अपनी नई इलेक्ट्रिक एसयूवी लॉन्च करने जा रही हैं, जो सिंगल चार्ज पर 500 किलोमीटर से अधिक की रेंज देगी। इसमें पैनोरामिक सनरूफ, डिजिटल क्लस्टर और अडास जैसे फीचर्स होंगे। टोयोटा भी इसी प्लेटफॉर्म पर आधारित अपनी इलेक्ट्रिक एसयूवी अर्बन क्रूजर बोईवी लाने की तैयारी में है। जिसे 2026 की शुरुआत में लॉन्च किया जाएगा। उपभोक्ताओं के पास अब ज्यादा रेंज, आधुनिक फीचर्स और भरोसेमंद ब्रांड्स के कई नए विकल्प मौजूद होंगे।

रिलायंस एनयू ने 750 मेगावाट नवीकरणीय ऊर्जा परियोजना हासिल की

नई दिल्ली रिलायंस पावर की पूर्ण स्वामित्व वाली कंपनी रिलायंस एनयू एनजीज ने एसजेवीएन से 750 मेगावाट क्षमता वाली नवीकरणीय ऊर्जा परियोजना हासिल की है। यह परियोजना एसजेवीएन लिमिटेड की 1500 मेगावाट/6000 मेगावाट फर्म एंड डिस्पेचेबल रिन्यूएबल एनर्जी (एफडीआई) निविदा का हिस्सा है। परियोजना में 900 मेगावाट-पीक सौर ऊर्जा उत्पादन और 3,000 मेगावाट-घंटे बैटरी ऊर्जा भंडारण प्रणाली शामिल है। बैटरी 750 मेगावाट तक बिजली दो घंटे तक प्रदान कर सकती है, जिससे कुल उत्पादन 3,000 मेगावाट-घंटे तक पहुंचता है। इस हाइब्रिड प्रणाली से बिजली अधिकतम मांग के समय भी विश्वसनीय रूप से उपलब्ध होगी। रिलायंस एनयू एनजीज ने यह परियोजना 6.74 रुपये प्रति किलोवाट-घंटे की प्रतिस्पर्धी दर पर हासिल की है।

कई शहरों में सस्ता हुआ पेट्रोल-डीजल, कई शहरों में गिरावट

उत्तर प्रदेश, राजस्थान और बिहार के कई शहरों में पेट्रोल और डीजल के दाम बढ़े
नई दिल्ली पेट्रोलियम कंपनियों ने मंगलवार को देश के प्रमुख शहरों में पेट्रोल और डीजल के नए रेट जारी किए। इस दौरान उत्तर भारत के कई शहरों में ईंधन महंगा हुआ, जबकि दक्षिण और कुछ पूर्वी राज्यों में कीमतों में गिरावट दर्ज की गई। उत्तर प्रदेश, राजस्थान और बिहार के कई शहरों में पेट्रोल और डीजल के दाम बढ़े हैं। गुरुग्राम में पेट्रोल 8 पैसे बढ़कर 95.65 रुपए प्रति लीटर और डीजल 7 पैसे महंगा होकर 88.10 रुपए प्रति लीटर हो गया। जयपुर में पेट्रोल 68 पैसे बढ़कर 105.40 रुपए और डीजल 61 पैसे बढ़कर 90.82 रुपए प्रति लीटर हो गया। लखनऊ में पेट्रोल 5 पैसे और डीजल 6 पैसे बढ़कर क्रमशः 94.73 और 87.86 रुपए प्रति लीटर पर पहुंचा। पटना में भी पेट्रोल और डीजल की कीमतों में क्रमशः 29 पैसे और 27 पैसे की बढ़ोतरी हुई। प्रयागराज में पेट्रोल 87 पैसे और डीजल 1 रुपए महंगा हुआ। वहीं दक्षिण भारत और पूर्वी राज्यों में ईंधन सस्ता हुआ। तिरुवनंतपुरम में पेट्रोल 18 पैसे गिरकर 107.30 रुपए और डीजल 30 पैसे कम होकर 96.18 रुपए प्रति लीटर हो गया। ओडिशा की राजधानी भुवनेश्वर में पेट्रोल और डीजल दोनों 18 पैसे घटकर क्रमशः 100.93 और 92.51 रुपए प्रति लीटर पर आ गए।

कई बड़ी कंपनियां जल्द नई इलेक्ट्रिक एसयूवी करेगी लॉन्च

नई दिल्ली
पेट्रोल-डीजल की बढ़ती कीमतों और इलेक्ट्रिक वाहनों की किफायती रनिंग कॉस्ट ने उपभोक्ताओं को इलेक्ट्रिक फोर-व्हील्स की ओर आकर्षित किया है। यही वजह है कि भारतीय बाजार में इलेक्ट्रिक फोर-व्हील्स की मांग तेजी से बढ़ रही है। उपभोक्ताओं के रुझान को देखते हुए जल्द ही महिंद्रा, टाटा मोटर्स, मारुति सुजुकी और टोयोटा जैसी बड़ी कंपनियां अपनी नई इलेक्ट्रिक एसयूवी लॉन्च करने जा रही हैं, जो सिंगल चार्ज पर 500 किलोमीटर से अधिक की रेंज देगी। इसमें पैनोरामिक सनरूफ, डिजिटल क्लस्टर और अडास जैसे फीचर्स होंगे। टोयोटा भी इसी प्लेटफॉर्म पर आधारित अपनी इलेक्ट्रिक एसयूवी अर्बन क्रूजर बोईवी लाने की तैयारी में है। जिसे 2026 की शुरुआत में लॉन्च किया जाएगा। उपभोक्ताओं के पास अब ज्यादा रेंज, आधुनिक फीचर्स और भरोसेमंद ब्रांड्स के कई नए विकल्प मौजूद होंगे।

करीब 500 किलोमीटर की रेंज मिलने की उम्मीद है। वहीं, महिंद्रा अपनी एक्सयूवी700 के ऑल-इलेक्ट्रिक वर्जन एक्सईवी 9एस को 27 नवंबर को लॉन्च करेंगी। यह कंपनी के नए इंग्लो प्लेटफॉर्म पर आधारित होगी और इसके टॉप वैरिएंट की रेंज 500 किलोमीटर तक होगी। मारुति सुजुकी भी अगले महीने अपनी पहली इलेक्ट्रिक एसयूवी ई-विटारा लॉन्च करने जा रही है। गुजरात हिए जल्द ही महिंद्रा, टाटा मोटर्स, मारुति सुजुकी और टोयोटा जैसी बड़ी कंपनियां अपनी नई इलेक्ट्रिक एसयूवी लॉन्च करने जा रही हैं, जो सिंगल चार्ज पर 500 किलोमीटर से अधिक की रेंज देगी। इसमें पैनोरामिक सनरूफ, डिजिटल क्लस्टर और अडास जैसे फीचर्स होंगे। टोयोटा भी इसी प्लेटफॉर्म पर आधारित अपनी इलेक्ट्रिक एसयूवी अर्बन क्रूजर बोईवी लाने की तैयारी में है। जिसे 2026 की शुरुआत में लॉन्च किया जाएगा। उपभोक्ताओं के पास अब ज्यादा रेंज, आधुनिक फीचर्स और भरोसेमंद ब्रांड्स के कई नए विकल्प मौजूद होंगे।

खूबसूरत दिखना हर कोई चाहता है। लोगों की यही चाहत ऐसे बहुत से रोजगार पैदा कर जाती है, जिसकी आमतौर पर सामान्य छात्र कल्पना नहीं करता। कॉस्मेटोलॉजी ऐसा ही क्षेत्र है। इसमें अनेक शाखाएं हैं, जहां भविष्य की संभावनाएं तलाशी जा सकती हैं। आप हेयर स्टाइलिस्ट, शैम्पू टेक्नीशियन, नख प्रसाधक, इस्थेटिशियन, ब्यूटी थेरेपिस्ट, नेल टेक्नीशियन और इलेक्ट्रोलॉजिस्ट तक बन सकते हैं और जॉब के रूप में हजारों तथा खुद का काम करके लाखों कमा सकते हैं।

सुन्दर दिखने की चाहत और उसके लिए तरह-तरह के नुस्खों की आजमाइश जोरों पर है। इसके लिए बाजार में सौन्दर्य प्रसाधनों व लाइफ स्टाइल के उत्पादों की बाढ़ सी आ गई है। शेविंग क्रीम हो या टूथ पेस्ट, फेस क्रीम, स्क्रीन क्रीम या फिर शैम्पू, साबुन और तेल-ये सभी आम जीवन की जरूरतों में शामिल हैं। बाजार में रोजमर्रा की मांग ने इस क्षेत्र में रोजगार के अवसर भी खूब पैदा किए हैं। कॉस्मेटोलॉजी का कोर्स इन अवसरों के बीच ही ले जाता है। इसकी मांग को देखते हुए दिल्ली विश्वविद्यालय में भी इस कोर्स को करवाया जा रहा है।

कॉस्मेटोलॉजी के रंग

इस कोर्स में छात्रों को पहले कॉस्मेटोलॉजी की विभिन्न ब्रांच और उसके विविध रूपों की जानकारी दी जाती है। ये ब्रांच हैं हेयर स्टाइलिस्ट, शैम्पू टेक्नीशियन, नख प्रसाधक, इस्थेटिशियन, ब्यूटी थेरेपिस्ट, नेल टेक्नीशियन और इलेक्ट्रोलॉजिस्ट। इसके बाद इन क्षेत्रों में काम आने वाले विभिन्न प्रोडक्ट्स के निर्माण के बारे में बताया जाता है। मसलन शेविंग क्रीम, टूथ ब्रश, पेस्ट, फेस क्रीम, सनस्क्रीम, नेल पॉलिश आदि। कोर्स से जुड़े विशेषज्ञों की मानें तो लाइफ स्टाइल और सौन्दर्य प्रसाधन से जुड़े जितने भी प्रोडक्ट प्रचलन में हैं, चाहे वे त्वचा संबंधी हों या आंख, नाक, कान, बाल, मुंह या शरीर के किसी और अंग से, इन सबके बारे में इस कोर्स में बताया जाता है। हेयर स्टाइलिस्ट को बालों के विभिन्न रूप, उनकी कटिंग और उनमें काम आने वाले कैमिकल्स की जानकारी दी जाती है। बालों को सुंदर बनाने की कला से भी रूबरू कराया जाता है। शैम्पू टेक्नीशियन को आमतौर पर शैम्पू बनाने की विधियां, उसमें इस्तेमाल होने वाले रसायन और उसके इस्तेमाल की तरकीबें बताई जाती हैं। नख प्रसाधन के क्षेत्र



में हाथ और पैर को सुन्दर बनाने वाली पॉलिश और क्रीम आदि के बारे में बताया जाता है। साथ ही देखभाल के बारे में जानकारी दी जाती है। इस्थेटिशियन को आमतौर पर त्वचा की देखभाल की कला सिखाई जाती है। उसे नई तकनीक के इस्तेमाल से अंग लेपन, फेशियल मसाज आदि से अवगत कराया जाता है। इसमें दक्ष इस्थेटिशियन चाहे तो स्वतंत्र रूप से सैलून या स्पा में काम कर सकता है। वह चाहे तो किसी डॉक्टर को इस क्षेत्र की प्रैक्टिस में सहायता भी प्रदान कर सकता है। इस्थेटिशियन को त्वचा की देखभाल संबंधी उत्पाद की जानकारी के साथ-साथ उसके नफे-नुकसान

के बारे में बताया जाता है। त्वचा की पूरी तरह से देखभाल के कारण इसे रिकन केयर थेरेपिस्ट भी कहा जाता है। ब्यूटी थेरेपिस्ट को मशीन द्वारा बालों को हटाना, आंखों की पुतलियां सजाना, ठीक करना जैसी चीजों के बारे में दक्ष बनाया जाता है। इलेक्ट्रोलॉजिस्ट को इलेक्ट्रोलिसिस का इस्तेमाल करना सिखाया जाता है। विद्युत तरंगों से लैस मशीन से बाल को उखाड़ना या उसे उगाना जैसे काम इसमें बखूबी किए जाते हैं। कोर्स में छात्रों को सामान्य मेडिसिन की जानकारी भी दी जाती है। हालांकि डॉक्टर की तरह इलाज करना उसका काम नहीं होता। उसे सौन्दर्य प्रसाधन से जुड़े प्रोडक्ट्स का क्या-क्या असर होगा, यह भी

सौन्दर्य के संसार में खूबसूरत करियर

पढ़ाया जाता है। मोटापा बढ़ने पर वजन कम करने और आकर्षक लुक व सुडौल शरीर कैसे बने, इसका भी ज्ञान दिया जाता है। यही नहीं, उसे मानव साइकोलॉजी का भी पाठ पढ़ाया जाता है। कोर्स में एनेलिटिकल कैमिस्ट्री का भी पाठ शामिल है।

दाखिले की प्रक्रिया

दाखिले के लिए कहीं 12वीं पास तो कहीं बीएससी या स्नातक की मांग की जाती है। कैमिस्ट्री की पढ़ाई करने वालों के लिए यह और फायदेमंद हो जाता है। यह कोर्स सरकारी

और गैर-सरकारी, दोनों तरह के संस्थानों में चल रहे हैं।



रोजगार कहां

कोर्स को करने के बाद छात्र चाहे तो खुद बॉडी केयर सेंटर खोल सकते हैं। दिल्ली जैसे शहर में इस तरह के सेंटर से लोग प्रति माह हजारों रुपए कमा रहे हैं। आप ब्यूटीशियन के लिए बतौर कंसल्टेंट काम कर सकते हैं। कॉस्मेटिक प्रोडक्ट बनाने वाली कंपनियों में भी काफी अवसर हैं। छात्र चाहे तो कॉस्मेटिक निर्माण की यूनिट भी लगा सकता है। जहां तक आय का सवाल है, कोई चाहे तो किसी के यहां काम करके 20 से 30 हजार रुपए भी कमा सकता है और स्वरोजगार में लाख, दो लाख रुपए महीना भी।

क्या कहता है आपका एप्टीटयूड



विषय अनेक और करियर भी अनेक, इतने कि किसे चुनें, किसे नही। इसी ऊहापोह में छात्र भटक कर रह जाते हैं। अपनी दुविधा लेकर काउंसलरों के पास आने वाले छात्रों के आंखें बताते हैं कि हाल-फिलहाल में छात्रों में यह असमंजस की स्थिति कहीं ज्यादा बढ़ी है। आपके इस असमंजस को सही दिशा दे सकता है एप्टीटयूड टैस्ट। किस-किस तरह के हैं ये एप्टीटयूड टैस्ट?

अमोल संगीतज्ञ बनना चाहता है, लेकिन उसके माता-पिता उसे इंजीनियर के रूप में देखना चाहते हैं। पिता और अमोल के बीच करियर के चुनाव को लेकर काफी दिन तक खींचतान चलती रही। घर में इस कलह को दूर करने के लिए उसे काउंसलरों ने एप्टीटयूड टैस्ट कराने की सलाह दी। अमोल के एप्टीटयूड टैस्ट के बाद ही यह पता लगाया गया कि वह एक सफल संगीतज्ञ बन सकता है। टैस्ट में उसमें क्रिएटिव इन्वोल्वेशन के लक्षण ज्यादा पाए गये। इस क्षेत्र में उसकी विशेष रुचि भी देखी गई। अमोल अकेला ऐसा छात्र नहीं। उसकी तरह कई और भी छात्र हैं, जिनके जीवन को सही दिशा देने के लिए माता-पिता अब एप्टीटयूड टैस्ट कराने लगे हैं। किसी व्यक्ति की क्षमता का आकलन एप्टीटयूड टैस्ट से ही हो पाता है। उसमें इंजीनियर बनने की क्षमता है या ड्राइवर या कलाकार, इसे पता लगाने का सटीक उपाय है एप्टीटयूड टैस्ट। दिल्ली विश्वविद्यालय

में मनोविज्ञान के प्रो. एनके चड्ढा कहते हैं, करियर का सही चुनाव और उसमें मौजूद क्षमता के आकलन के लिए एप्टीटयूड के साथ बच्चे की रुचि भी देखी जाती है। ऐसा करने पर करियर के चुनाव में खासी मदद मिलती है। एप्टीटयूड और इंटरैस्ट, दोनों एक-दूसरे के साथ जुड़े हैं और साथ-साथ चलते हैं। अगर एक है और दूसरा नहीं तो करियर को सही दिशा नहीं मिलती।

काउंसलर गीताजलि कुमार करियर और जीवन को सही दिशा देने में एप्टीटयूड और इंटरैस्ट के साथ व्यक्ति के व्यक्तित्व और शारीरिक क्षमता को भी एक कड़ी मानती हैं। वह कहती हैं, इन सबको मिला कर ही किसी को करियर या जीवन में कोई राह चुनने की सलाह दी जाती है। अगर किसी में किसी कार्य के प्रति एप्टीटयूड है, पर रुचि या करने की इच्छा

नहीं तो उस दिशा में भेजना बेकार है। इसी तरह पहली दोनों चीजें हैं, लेकिन शारीरिक क्षमता या व्यक्तित्व नहीं तो ऐसे करियर के चुनाव की सलाह देना बेकार है। वह कहती हैं, व्यक्तित्व भी पॉजिटिव मोटिव देता है, इसलिए तीनों को देखना जरूरी है।

क्यों है जरूरी

एप्टीटयूड टैस्ट ही किसी छात्र या व्यक्ति के करियर और काम की दिशा बताता है। उसकी क्षमता और रुचि को बताता है। इसके बाद उसे सही प्रोफेशन चुनने की सलाह दी जाती है। विशेषज्ञों के मुताबिक अगर ऐसा नहीं होता तो अमुक व्यक्ति में आगे चल कर कुंठा का जन्म होता है। वह काम को एंजॉय नहीं कर पाता। ऐसी स्थिति में उसके अंदर नकारात्मक सोच हावी हो जाती है। वह विध्वंसात्मक दिमाग का हो जाता है। उसमें पहचान का संकट भी पैदा होने लगता है। एप्टीटयूड, रुचि और व्यक्तित्व के हिसाब से काम नहीं मिलने पर वह अपने पेशे में उतना सक्षम साबित नहीं होता, जितना दूसरे लोग। ऐसे में वह दूसरों को नीचा दिखाने के लिए कई बार उल्टे-सीधे हथकंडे भी अपनाता है। सफलता नहीं मिलने पर वह कई बार अवसाद की स्थिति में आ जाता है और आत्महत्या को मजबूर हो जाता है, इसलिए शिक्षण संस्थानों को सरकार ने बच्चों के करियर की दिशा तैयार करने को कहा है। शिक्षण संस्थाओं में करियर एंड काउंसलिंग सेंटर आए दिन इसी वजह से खोले जा रहे हैं। यह हर संस्थान और काम की जगह की जरूरत बनती जा रही है। प्रो. चड्ढा कहते हैं, भारत में इस तरह की समस्याओं के लिए

निजी प्रैक्टिशनर की ओर से जगह-जगह नगरों व महानगरों में काउंसलिंग सेंटर खुल गए हैं, लेकिन इसे चलाने वाले लोग आमतौर पर क्वालिफाइड नहीं होते। काउंसलिंग के लिए कौन सा व्यक्ति उपयुक्त है या नहीं, इसके लिए नेशनल एजेंसी बनी है। वह क्वालिफिकेशन तय करती है। गाइडलाइस भी तैयार किए हैं।

एप्टीटयूड टैस्ट के रूप-रंग

लॉजिकल रीजनिंग- एप्टीटयूड टैस्ट के कई आयाम हैं, जिनमें एक है लॉजिकल रीजनिंग। इसके तहत कार्य-कारण संबंध पर जोर होता है। किसी व्यक्ति में मानसिक स्तर पर केलकुलेशन की क्षमता कितनी है, इसका आकलन लॉजिकल रीजनिंग के माध्यम से किया जाता है। अगर वह लॉजिकल रीजनिंग में ज्यादा स्कोर करता है तो इससे पता चलता है कि वह कायदे-कानून में रह कर कठिन से कठिन समस्याओं को हल कर सकता है। इस क्षमता से लैस युवा मैनेजर, वैज्ञानिक और व्हाइट कॉलर जॉब में जाने के उपयुक्त होते हैं।

एक्सट्रैक्ट रीजनिंग- इसके तहत खरा उतरने वाला युवा बिखरी हुई चीजों को एकत्रित करके प्लान के साथ काम करने में विशेष हुनर रखता है। इसमें एप्टीटयूड किस तरह का रहा है, उसकी दिशा क्या है, वह एक परिचायक है दूसरे परिचायक में लिंक कर रहा है या नहीं, यह भी देखा जाता है। सिविल और इलेक्ट्रॉनिक इंजीनियरिंग में बेहतर करने वाले युवाओं में एक्सट्रैक्ट रीजनिंग हल करने की क्षमता ज्यादा पाई जाती है।

न्यूमेरिकल रीजनिंग- यह किसी व्यक्ति की गणितीय क्षमता की जानकारी देता है। वह गुणा-भाग करने और सांख्यिकीय सवालों को हल करने की कितनी क्षमता रखता है, इसका आकलन इसके द्वारा किया जाता है। इसे देख कर ही उसे इस विषय या क्षेत्र से जुड़े करियर में जाने की सलाह दी जाती है। मसलन सीए, गणितज्ञ और लेखाकार आदि बनने के लिए न्यूमेरिकल रीजनिंग में बेहतर होना चाहिए।

आई-हैंड कोऑर्डिनेशन- आमतौर टैबिनकल काम मसलन ड्राइविंग हो, पायलट या फिर किसी मशीन को चलाने के लिए मशीनमैन हो, उसमें यह एप्टीटयूड जरूर होना चाहिए। इसमें कोई व्यक्ति हाथ, पैर व आंख को काम करते वक्त कितना केन्द्रित कर पाता है, यह देखा जाता है। ऐसा व्यक्ति दुर्घटनाओं को कम करने में काफी मददगार साबित होता है। ड्राइवर, पायलट, मशीनमैन और मैकेनिकल जॉब के लिए यह एप्टीटयूड बढ़िया माना जाता है।

क्रिएटिव इन्वोल्वेशन- इसमें किसी व्यक्ति की रचनात्मक क्षमता का आकलन किया जाता है। उसमें कलात्मक रुझान व रुचि का पता लगाया जाता है। आमतौर पर व्हाइट कॉलर जॉब में इस तरह के लोगों की जरूरत पड़ती है। इसके तहत यह भी देखा जाता है कि वह निर्णय कितना शीघ्र और सही रूप में लेता है। उसमें फ्लेक्सिबिलिटी भी होनी चाहिए। कोई व्यक्ति स्वभाव में अडियल तो नहीं है। अगर उसमें फ्लेक्सिबिलिटी का स्तर बेहतर है तो उसे उच्चतम पदों की जिम्मेदारी दी जाती है। इसमें उसके अंदर बड़प्पन कितना है, इसका आकलन भी किया जाता है। एप्टीटयूड टैस्ट में ओरिजनलिटी और मौलिकता को भी देखा जाता है। ऐसे चंद ही व्यक्ति होते हैं, जो अलग किस्म के आइडिया से लैस होते हैं। इस टैस्ट में ओरिजनल आइडिया को देखा व समझा जाता है। इसे बहुविध सोच के रूप में भी देखा जाता है। यह गुण जिसमें है, उसमें अध्यापक, लेखक, अभिनेता, संगीतज्ञ और आविष्कारक बनने की क्षमता होती है।



प्रोफेशनल लाइफ में रख रहे हैं कदम अपनाएं ये टिप्स

कॉलेज लाइफ को अलविदा कहकर प्रोफेशनल वर्ल्ड में कदम रखने कम चुनौतीपूर्ण नहीं है। कई युवाओं के लिए कॉलेज ग्रेजुएशन पूरा होने और अपने पहले जॉब की शुरुआत काफी तनावपूर्ण होती है। कॉलेज पूरा करने के बाद आपको जॉब हंटिंग, इंटरव्यू देना होता है और वास्तविकता का सामना करना इतना आसान नहीं है। कॉलेज स्टूडेंट से एक प्रोडक्टिव एम्प्लॉई बनने का यह ट्रान्जिशन सफल बनाने के लिए कुछ बातों को समझना जरूरी है। इन मुद्दों को समझकर और उनके लिए तैयार रहकर इस बदलाव को आसान बना सकते हैं।

कॉलेज जाने और नौकरी पर जाने में बहुत फर्क है। आप जॉब में बंक नहीं मार सकते। आप पैसे देकर टयूशन नहीं ले रहे बल्कि आपको पे किया जा रहा है। इसलिए टयूशन की तरह मन न होने पर आप काम पर नहीं जाने का मन नहीं बना सकते। आपको नौकरी में आठ घंटे तो काम करना ही पड़ता है। कॉलेज का समय प्रयोग का समय होता है। हम यहां थोड़ा गैर जिम्मेदार हुए तो चलेगा लेकिन प्रोफेशनल लाइफ में ऐसा नहीं है। कॉलेज में गैर जिम्मेदार होने का मतलब खराब ग्रेड लेकिन वर्कप्लेस पर अनुप्रोफेशनल होना मतलब आपके नौकरी की छुट्टी। प्रोफेशनल का मतलब ही सेल्फ-स्टार्टर होता है। कॉलेज से ज्यादा डेडलाइन का सामना आपको प्रोफेशनल वर्ल्ड में करना होगा। ग्रेजुएशन या पोस्ट ग्रेजुएशन के बाद आपके दिमाग में अपना स्पष्ट करियर पाथ होना चाहिए लेकिन अगर आपका पहला जॉब अपनी योजना से मेल नहीं खाता है तो घबराइए नहीं। कॉलेज छोड़ने और प्रोफेशनल दुनिया में कदम रखने में बहुत चीजें बदलती हैं। हां, अगर आप दोपहर तक सोते रहते हैं या देर रात फिल्में देखते हैं तो यह सब आपको बंद करना पड़ेगा। आपकी डाइट भी बदलेगी। लाइफस्टाइल के बदलावों के लिए तैयार रहें। कॉलेज लाइफ खत्म होने का मतलब नहीं कि आपकी लाइफ से फन गायब हो गया। आप अभी भी ट्रेवल कर सकते हैं, दोस्तों के साथ समय बिता सकते हैं और नए व रोमांचक चीजें सीख सकते हैं। इस समय आपको देखना होगा कि किस तरह से मनोरंजन करें ताकि आप अपनी जॉब की जिम्मेदारी भी अच्छे से निभा पाएं।

हरियाणा सरकार ने भूतपूर्व अग्निवीरों को दी सोगात... ऊपरी आयु सीमा में छूट

गुरुग्राम (एजेंसी)। हरियाणा सरकार ने राज्य के मूल निवासी भूतपूर्व अग्निवीरों को सैन्य सेवा पूरी करने के बाद सीधी भर्ती के दौरान ऊपरी आयु सीमा में छूट देने का निर्णय लिया है। भूतपूर्व अग्निवीरों को युप भी और युप सी के पदों पर सीधी भर्ती के लिए निर्धारित ऊपरी आयु सीमा में तीन वर्ष की छूट मिलेगी। भूतपूर्व अग्निवीरों के पहले बैच के सदस्यों को आयु सीमा में पाँच वर्ष की छूट मिलेगी। सभी विभागों, बोर्डों, निगमों, विश्वविद्यालयों और क्षेत्रीय कार्यालयों को इन निर्देशों का कड़ाई से पालन सुनिश्चित करने के निर्देश दिए गए हैं। 17 जून को, भारत सरकार ने भारत सरकार (कार्य आवंटन) नियम, 1961 में संशोधन किया, जिसके तहत गृह मंत्रालय (एमएचए) को सशस्त्र बलों से चार साल के कार्यकाल के बाद सेवानिवृत्त होने वाले अग्निवीरों के करियर की प्रगति के समन्वय और सुविधा प्रदान करने की जिम्मेदारी सौंपी गई है। गृह मंत्रालय नोडल मंत्रालय के रूप में कार्य करेगा और विभिन्न केंद्रीय मंत्रालयों, विभागों और राज्य/संघ राज्य क्षेत्र सरकारों के साथ निर्यात समन्वय में काम करेगा। यह निर्णय भूतपूर्व अग्निवीरों को सरकारी नौकरियों में अवसर प्रदान करने की दिशा में एक महत्वपूर्ण कदम है।

लोकसभा और राज्य विधानसभाओं में महिलाओं के लिए 33 प्रतिशत कोटा, केंद्र को नोटिस

नई दिल्ली (एजेंसी)। सुप्रीम कोर्ट ने लोकसभा और राज्य विधानसभाओं में महिलाओं के लिए 33 प्रतिशत कोटा लागू करने की मांग पर केंद्र को नोटिस जारी किया। सुप्रीम कोर्ट ने कहा कि भारत के संविधान की प्रस्तावना कहती है कि सभी नागरिक राजनीतिक और सामाजिक समानता के हकदार और उस यह हक मिलाना चाहिए है। इस देश में सबसे बड़ा अल्पसंख्यक कौन है? महिलाएँ हैं। यह (आकड़ा) करीब 48 प्रतिशत के करीब है। यह (अधिनियम) महिलाओं की राजनीतिक समानता के बारे में है। सुप्रीम कोर्ट ने कहा कि इसतरह के नीतिगत मामलों में हस्तक्षेप करने को लेकर अदालतों की सीमाएँ होती हैं। सुप्रीम कोर्ट ने असम राष्ट्रीय नागरिक रजिस्टर (एनआरसी) को अंतिम रूप देने की मांग वाली याचिकाओं पर एनआरसी समन्वयक को नोटिस दे दिया है। ये याचिकाएँ जमीयत उलेमा-ए-हिंद और ऑल असम माजनीरिस्टि स्टूडेंट्स यूनियन की ओर से दायर की गई थी, जिसमें केंद्र को अंतिम एनआरसी के बाद की लंबित वैधानिक प्रक्रियाएँ पूरी करने के निर्देश की मांग की गई है।

अमृतपाल सिंह की नजरबंदी को चुनौती देने वाली याचिका को सुनने से सुप्रीम कोर्ट का इंकार

नई दिल्ली (एजेंसी)। सुप्रीम कोर्ट ने अमृतपाल सिंह की राष्ट्रीय सुरक्षा कानून (एनएसए) के तहत अपनी नजरबंदी को चुनौती देने वाली याचिका पर विचार करने से इंकार किया है। न्यायमूर्ति अरविंद कुमार और न्यायमूर्ति एनवी अजिया की पीठ ने याचिकाकर्ता को अपनी याचिका पंजाब एवं हरियाणा उच्च न्यायालय में प्रस्तुत करने को कहा। पीठ ने उच्च न्यायालय से छह सप्ताह के भीतर सिंह की याचिका पर निर्णय लेने को कहा, ताकि मामले का जल्द निपटारा हो सके। सिंह के वकील ने कहा कि उनके मुक्ति करीब दो साल से नजरबंदी में हैं और नजरबंदी का आधार एक ऐसी शायमी की पर आधारित है जिसमें आरोपपत्र दायर हो चुका है और मुकदमा शुरू हो गया है। उन्होंने कोर्ट में तर्क देते हुए सोमन वांगचुक के मामले को भी हवाला दिया। सुप्रीम कोर्ट की पीठ ने मौखिक रूप से कहा कि वांगचुक का मामला इसलिए अलग था क्योंकि उन्हें एक राज्य से दूसरे राज्य में निर्वासित किया गया था। बात दें कि अमृतपाल सिंह ने जेल में रहते हुए खड्ग साहब से निर्दलीय उम्मीदवार के रूप में लोकसभा चुनाव जीता था। वह वर्तमान में एनएसए के तहत कथित अपराधों के लिए डिग्राड जिले की जेल में बंद हैं। बात दें कि सुप्रीम कोर्ट ने अमृतपाल सिंह की याचिका को सीधे सुनने के बजाय, उन्हें पहले उच्च न्यायालय में जाने का निर्देश दिया है, साथ ही उच्च न्यायालय को मामले का जल्द निपटारा करने के लिए समय सीमा भी दी है।

नोएडा सेक्टर-105 में महिला का सिर व कलाई कटे शव मिलने से हड़कंप

नई दिल्ली (एजेंसी)। नोएडा के सेक्टर-105 इलाके में 6 नवंबर को एक महिला का सिर और दोनों कलाई कटे शव नाले में पाया गया। शव नग्न था और आसपास के क्षेत्र में महिला की पहचान का कोई सुराग नहीं मिला। पुलिस ने शव के पैर में पाए गए बिछुरे की फोटो के आधार पर जनता से महिला की पहचान के संबंध में जानकारी देने की अपील की है। पुलिस के अनुसार, ग्राम सोराखा निवासी ने थाना सेक्टर-39 को सूचना दी कि नाले में किसी महिला का शव तैर रहा है। मौके पर पहुंचकर पुलिस ने शव को बाहर निकालकर पंचनामा किया। शुरुआती जांच में हत्या का मामला सामने दिखाई दिया। महिला की उम्र लगभग 35 वर्ष और कद करीब 5 फीट 1 इंच बताया जा रहा है। थाना सेक्टर-39 में हत्या का मुकदमा दर्ज कर जांच अधिकारियों को सौंपी गई है। आसपास के सीसीटीवी फुटेज खंगाले जा रहे हैं और लापता महिलाओं की रिपोर्टें से मिलान किया जा रहा है। पुलिस ने आम जनता से अनुरोध किया है कि यदि किसी को महिला की पहचान के संबंध में जानकारी हो, तो तुरंत थाना सेक्टर-39 से संपर्क करें। पुलिस अपराधियों को पकड़ने के लिए हर संभव प्रयास कर रही है।

साइबर आरोपियों ने बुजुर्ग से 16.82 लाख रुपये की ठगी की

मुंबई (एजेंसी)। महाराष्ट्र के ठाणे शहर में हुई एक धोखाधड़ी (टगी) की घटना से संबंधित है। ठाणे के वर्तक नगर इलाके का एक 50 वर्षीय कारोबारी (बुजुर्ग)। आरोपियों ने नारियल के व्यापार में भारी मुनाफे का झंझा देकर और पार्टनरशिप का प्रस्ताव रखकर पीछित से निवेश करवाया। साइबर आरोपियों ने बुजुर्ग से 16.82 लाख रुपये की ठगी की। साइबर ठगी का यह काम सितंबर से दिसंबर 2024 के बीच किया गया। पुलिस ने बताया कि इस पूरे मामले में चार आरोपी शामिल बताए जा रहे हैं। आरोपियों ने भरोसा जीतने के लिए शुरुआत में पीछित को 1.59 लाख की आंशिक रुकम दी। जब पीछित ने बाकी पैसे और मुनाफे की मांग की, तो आरोपियों ने टालमटोल शुरू कर दी और बाद में भुगतान से साफ़ इंकार किया। पीछित ने वर्तक नगर थाने में शिकायत दर्ज कराई। पुलिस ने चार लोगों के खिलाफ़ भारतीय न्याय संहिता की धारा 420 (धोखाधड़ी) और 406 (आपराधिक विश्वासघात) के तहत मामला दर्ज किया है। तबक किसी की गिरफ्तारी नहीं हुई है, लेकिन पुलिस ने आरोपियों की पहचान कर ली है और उनकी तलाश जारी है।

आतंकी कनेक्शन यूपी से जुड़ा, सीएम योगी ने दिए सख्त आदेश

लखनऊ (एजेंसी)। लखनऊ, दिल्ली में हुए धमाके के बाद जांच एजेंसियों की नजर अब उत्तर प्रदेश पर भी टिक गई है। आतंकी नेटवर्क के तार लखनऊ और लखीमपुर तक जुड़ते दिखाई दे रहे हैं। अहमदाबाद से गिरफ्तार तीन संदिग्धों में एक लखीमपुर के निवासन इलाके का रहने वाला है, जबकि जम्मू-कश्मीर पुलिस ने लखनऊ की रहने वाली महिला डॉक्टर को गिरफ्तार किया है। दोनों मामलों के बीच मिली कड़ियों ने सुरक्षा एजेंसियों को सतर्क कर दिया है। जांच एजेंसियों का मानना है कि हाल के महीनों में उत्तर प्रदेश के कुछ जिलों से आतंकी संगठनों ने अपनी जड़ें फैलाने की कोशिश की है। सीमावर्ती जिलों जैसे लखीमपुर, सिद्धार्थनगर और श्रावस्ती पर विशेष नजर रखी जा रही है। सूत्रों का कहना है कि इन इलाकों में कुछ कट्टरपंथी तत्व युवाओं को बगलाकर ऑनलाइन माध्यम से जोड़ने की कोशिश कर रहे हैं।



मॉड्यूल से जुड़े तीन संदिग्धों को गिरफ्तार किया। इनमें से एक आरोपी मोहम्मद सोहेल, लखीमपुर खीरी जिले के निवासन तहसील के सिगाही थाना क्षेत्र के झाला गांव का रहने वाला है। सोहेल के परिवार के मुताबिक, वह तीन साल पहले

मुजफ्फरनगर के बुढ़ाना कस्बे में जामिया दारुल उल्म अजीजिया नामक मदरसे में हाफिज की पढ़ाई करने गया था। सोहेल का परिवार गरीब है। पिता सलीम ट्रेक्टर मैनकिन हैं। घर में मां रुखसाना, छोट्टे भाई वसीम और बड़े भाई की पत्नी

रहती हैं। बड़ा भाई सुम्मी तमिलनाडु में कपड़ा फैक्ट्री में काम करता है। तीन साल पहले सोहेल के एक भाई की कर्कट लगने से मौत हो चुकी है।

दिल्ली धमाके के बाद मुख्यमंत्री योगी आदित्यनाथ ने उत्तर प्रदेश में सुरक्षा व्यवस्था को लेकर सख्त निर्देश दिए हैं। मुख्यमंत्री ने पुलिस महानिदेशक राजीव कृष्ण से घटना की जानकारी ली और पूरे प्रदेश को हाई अलर्ट पर रखने के आदेश दिए। मुख्यमंत्री ने कहा है कि किसी भी स्थिति में लापरवाही बर्दाश्त नहीं की जाएगी। सभी जिलों में संवेदनशील इलाकों की निगरानी बढ़ाई जाए, और पुलिस अधिकारी खुद फील्ड में रहकर जांच और पैट्रोलिंग करें। मुख्यमंत्री के आदेश के बाद डीजीपी ने सभी जिलों को तत्काल कार्रवाई करने का निर्देश दिया है। सभी वरिष्ठ अधिकारी फील्ड में रहकर बाजारों, धार्मिक स्थलों और सार्वजनिक स्थानों का निरीक्षण करने को कहा है और भीड़भाड़ वाले इलाकों में गश्त और चेकिंग बढ़ाने के निर्देश दिए हैं।

तिरुपति में पांच साल तक बनते रहे मिलावटी घी के लड्डू, खर्च हुए थे 250 करोड़

-एसआईटी ने किया खुलासा, लगभग 60 लाख किलो लड्डू सप्लाई किए गए



चेन्नई (एजेंसी)। सुप्रीम कोर्ट द्वारा गठित एसआईटी ने तिरुपति तिरुमला देवस्थानम (टीटीडी) में मिलने वाले लड्डू प्रसाद में मिलावटी घी की आपूर्ति का खुलासा किया। जांच में पता चला कि 2019 से 2024 तक लगभग 60 लाख किलोग्राम लड्डू सप्लाई किए गए, जिनकी कीमत 250 करोड़ रुपये से अधिक थी। उत्तराखंड की भोले बाबा ऑर्गेनिक डेयरी ने कभी दूध या मक्खन खरीदे बिना पाम ऑइल और रासायनिक पदार्थ मिलाकर नकली घी तैयार किया। इसे भगवानपुर के पोमिल और विपिन जैन ने संचालित किया। 2022 में डेयरी ब्लैकलिस्ट होने के बावजूद दूसरी कंपनियों के माध्यम से सप्लाई जारी रही। जांच में यह भी सामने आया कि टीटीडी के तत्कालीन चेयरमैन वाईवी सुब्बा रेड्डी के पीए चित्रापत्ता को 50 लाख रुपये की रिश्तत दी गई थी। रिश्तत देने वाली कंपनी थी यूपी की एम्री फूड्स प्राइवेट लिमिटेड। घी सप्लाई में चार कंपनियां शामिल थीं। टेडर हासिल करने के लिए कंपनियों में हेरफेर और फर्जी दस्तावेजों का इस्तेमाल किया गया। इस घोटाले ने धार्मिक प्रसाद की सुरक्षा और विश्वसनीयता पर सवाल खड़े कर दिए हैं।

दिल्ली में धमाका करने वालों को पकड़े जाने पर दी जाए फांसी: धीरेंद्र शास्त्री

नई दिल्ली (एजेंसी)। बागेश्वर धाम के आचार्य और कथा वाचक धीरेंद्र कृष्ण शास्त्री ने दिल्ली में लाल किला मेट्रो स्टेशन के पास विस्फोट की घटना पर प्रतिक्रिया दी। हरियाणा के पलवल में पदयात्रा के दौरान उन्होंने कहा कि जब भी धमाके हुए, उसे कहीं ना कहीं एक कट्टरपंथी मजहबी विचारधारा के लोगों ने किया। हमेशा भारत को, भारत माता को, सनातन को टारगेट किया। उन्होंने कहा कि कल जो हुआ वह घोर निंदनीय और अमानवीय है। भगवान से प्रार्थना है कि जिनका शरीर पूरा हुआ उन्हें वे अपने चरणों में स्थान दें। हम उन्हें शोक संवेदना व्यक्त करते हैं।



धीरेंद्र शास्त्री ने अपील की कि कट्टर मजहबी पंथ की विचारधारा को सोच पर लगाम लगाने के लिए अब सनातनियों को एक होना पड़ेगा। तुम कितना भी भारतीयों को डरा दो, सनातनियों को डरा दो। ना हम डरेंगे और ना हम झुकेंगे। उन्होंने कहा कि इस देश में जब तक भारतीयों की एकता नहीं हो जाती है तब तक हम पदयात्रा करते रहेंगे। शास्त्री ने कहा कि हम सरकार से मांग करते हैं कि पकड़े जाने वालों को फांसी दी जाए। उन्होंने कहा कि यात्रा संचार रूप से चल रही है और निबंध रूप से जारी रहेगी। हरियाणा सरकार और केंद्र सरकार इस पर बारीकी से नजर रख रही है। हम सभी भक्तों से अपील करते हैं कि किसी भी अपवाह पर ध्यान न दें।

बता दें दिल्ली में सोमवार शाम को

लाल किले के पास जोरदार धमाका हुआ। ह्यूंड आई20 कार ट्रैफिक सिग्नल पर रुकते ही उसमें धमाका हो गया, जिससे 13 लोगों की मौत हो गई और 20 से ज्यादा घायल हैं। धमाके इतना जबरदस्त था कि आसपास की तीन-चार गाड़ियां और ऑटो रिक्शा आग की लपटों में घिर गए। विडक्रीया टूट गई और धुआं चारों ओर फैल गया। घटनास्थल लाल किला मेट्रो स्टेशन के गेट नंबर-1 के पास की है, जहां पर्यटक और स्थानीय लोग शाम के समय व्यस्त रहते हैं।

प्रत्यक्षदर्शियों ने बताया कि धमाके की आवाज इतनी तेज थी कि दूर तक महसूस हुई और लोग भागते हुए गिर पड़े। दिल्ली पुलिस ने तुरंत इलाके को घेर लिया, जबकि फायर ब्रिगड ने आग बुझाई। इस घटना ने सुरक्षा एजेंसियों को हाई अलर्ट कर दिया है। दिल्ली पुलिस ने मामला यूएपीए और विस्फोटक अधिनियम के तहत दर्ज किया है। एनआईए फॉरेंसिक साइंस लैबोरेटरी और स्पेशल सेल की टीमें जांच में जुड़ गई हैं।

निठारी कांड के मुख्य आरोपी सुरेंद्र कोली को मिली बड़ी राहत, सुप्रीम कोर्ट ने आखिरी मामलों में भी किया बरी

नई दिल्ली (एजेंसी)। देश को झकझोर देने वाले निठारी हत्याकांड के मुख्य आरोपी सुरेंद्र कोली को आखिरकार सुप्रीम कोर्ट से राहत मिल गई है। मंगलवार को सुप्रीम कोर्ट ने कोली से जुड़े अंतिम बचे मामलों में भी उसकी सजा रद्द कर दी। सुरेंद्र ने अदालत में कहा कि अगर बाकी सभी मामलों में उसे बरी किया जा चुका है, तो समान साक्ष्यों के आधार पर इस एक मामले में सजा बरकरार रखना न्यायसंगत नहीं होगा। कोर्ट के इस फैसले के बाद कोली अब जेल से बाहर आ सकेगा, बशर्ते किसी अन्य मामले में वह वांछित न हो।



सुप्रीम कोर्ट के मुख्य न्यायाधीश बीआर गवई, न्यायमूर्ति सुरेंद्र कुमार और न्यायमूर्ति विक्रम नाथ की पीठ ने कोली की क्वरेटिव याचिका खीकार करते हुए उसे सभी आरोपों से बरी कर दिया। अदालत ने 15 फरवरी 2011 के उस आदेश को भी निरस्त कर दिया, जिसमें सुप्रीम कोर्ट ने कोली की सजा बरकरार रखी थी। साथ

ही, 28 अक्टूबर 2014 का वह निर्णय भी रद्द कर दिया गया, जिसमें उसकी पुनर्विचार याचिका खारिज कर दी गई थी।

पीठ ने कहा कि यदि अन्य मामलों में समान साक्ष्यों के आधार पर आरोपी को निर्दोष पाया गया है, तो इस एक मामले में सजा देने न्याय की दृष्टि से असंगत होगा। जस्टिस विक्रम नाथ ने आदेश सुनाते हुए कहा, कोली को सभी आरोपों

से मुक्त किया जाता है। यदि वह किसी अन्य मुकदमे में वांछित नहीं है, तो उसे तुरंत रिहा किया जाए। सुरेंद्र कोली ने अपनी क्वरेटिव याचिका में यह तर्क दिया था कि जिन सबूतों के आधार पर उसे इस मामले में दोषी ठहराया गया था, वही कर दो। सुरेंद्र ने अलग-अलग मामलों में मुकदमे चले थे और उन पर उसे पहले ही बरी किया जा चुका है। गौरतलब है कि निठारी कांड में नोएडा के निठारी गांव से कई बच्चों और महिलाओं के लापता होने, हत्या और उनके अवशेष बरामद होने के बाद पूरे देश में सनसनी फैल गई थी। इस मामले में कोली और उसके मालिक मोनिंदर सिंह पंधेर पर कई बच्चों में मुकदमे चले थे। सुप्रीम कोर्ट ने जुलाई 2025 में ही इलाहाबाद हाईकोर्ट के उस फैसले को बरकरार रखा था, जिसमें दोनों आरोपियों को 14 मामलों में बरी कर दिया गया था। अब अंतिम मामला भी समाप्त होने के साथ ही सुरेंद्र कोली की कानूनी लड़ाई खत्म हो गई है।

ट्रंप ने दिया टैरिफ कम करने का संकेत... इधर भारत यात्रा को तैयार हो रहे पुतिन

नई दिल्ली (एजेंसी)। अमेरिकी राष्ट्रपति डोनाल्ड ट्रंप ने भारत पर 50 फीसदी टैरिफ लगाने के बाद पहली बार कहा है कि वे टैरिफ को कम करने वाले हैं, क्योंकि भारत-अमेरिका के बीच ट्रेड डील करीब-करीब पक्की होने वाली है। उन्होंने ये गुप्त न्यूज भारत में अमेरिका के नए राजदूत सर्जियो गोर के शपथ समारोह में कही। इस दौरान वे भारत के साथ अमेरिका के रिश्ते सुधारे पर भी जोर देते दिखाई दिए, लेकिन उन्होंने एक बार फिर रूसी तेल का मुद्दा छेड़ दिया।

इस बीच रूस की ओर से पुष्टि की गई है कि राष्ट्रपति व्लादिमीर पुतिन भारत की यात्रा पर आने वाले हैं। क्रेमलिन की ओर से बताया गया है कि पुतिन की भारत यात्रा की तैयारियां तेजी से चल रही हैं और साल 2025 के अंत से पहले ही इसके होने की उम्मीद है। पुतिन की यात्रा से ये बात साफ हो जाएगी कि ट्रंप के रूसी तेल खरीद

वाले दावों में कितना दम है, क्योंकि न भारत और न ही रूस ने इसपर कोई बयान दिया है।

क्रेमलिन प्रवक्ता दिमित्री पेस्कोव ने कहा कि हम पुतिन की भारत यात्रा की सक्रिय तैयारी कर रहे हैं, जो इस साल के अंत से पहले होने की योजना में है। रिपोर्टों के मुताबिक इस शिखर बैठक के दौरान भारत और रूस के बीच एक लेबर कोवॉलिटि एग्रीमेंट पर दस्तखत हो सकते हैं। समझौते के तहत आने वाले वर्षों में भारतीय नागरिकों को रूस में आधिकारिक तौर पर रोजगार मिलने की संभावना और बढ़ेगी। हालांकि पेस्कोव ने कहा कि समझौतों से जुड़ी आधिकारिक घोषणाएं समय आने पर होगी।

यह यात्रा खास इसलिए भी होगी क्योंकि पुतिन को यह 2021 के बाद पहली भारत यात्रा होगी। इससे पहले दोनों नेता इस साल 1 सितंबर को चीन के तियानजिन शहर में शंघाई सहयोग

संगठन (एससीओ) शिखर सम्मेलन के दौरान मिले थे। भारत और रूस के बीच रणनीतिक साझेदारी समझौता 3 अक्टूबर 2000 को हुआ था, जो आज भी दोनों देशों के रिश्तों की मजबूत नींव है। इसी बीच अमेरिका के राष्ट्रपति ट्रंप ने भी भारत को लेकर अहम बयान दिया। उन्होंने कहा कि अमेरिका और भारत के बीच व्यापार वार्ताएं अच्छे स्तर पर हैं और यह भी दावा किया कि भारत ने रूसी तेल की खरीद में भारी कमी की है।

ट्रंप ने भारत के नए अमेरिकी राजदूत गोर के शपथ ग्रहण समारोह में कहा कि हम भारत के साथ एक नया और बेहतर समझौता करने जा रहे हैं। उन्होंने कहा कि हम सबके लिए फायदेमंद सौदे के करीब हैं। इस दौरान ट्रंप पीएम मोदी की तारीफ कर कहा कि वे पीएम मोदी के साथ नियमित संपर्क में हैं और दोनों देशों के रिश्ते पहले से कहीं बेहतर हो रहे हैं।

मित्र शक्ति-2025: भारत-श्रीलंका संयुक्त सैन्य अभ्यास शुरू

जयपुर (एजेंसी)। बेलगावी, (इंफोएस)। भारत और श्रीलंका के बीच 11वां संयुक्त सैन्य अभ्यास 'मित्र शक्ति-2025' आज कर्नाटक के बेलगावी स्थित फॉरेन ट्रेनिंग नोड में शुरू हो गया। 10 से 23 नवंबर तक चलने वाले इस अभ्यास में भारत से राजपूत रेजिमेंट के 170 सैनिक और श्रीलंका से गजबा रेजिमेंट के 135 जवान हिस्सा ले रहे हैं। दोनों वायुसेनाओं से 30 अधिकारी-कमी जुड़े हैं। अभ्यास का मुख्य उद्देश्य संयुक्त राष्ट्र अध्याय 7 के तहत सब-कन्वेंशनल ऑपरेशंस, खासकर आतंकवाद-रोधी कार्रवाइयों में समन्वय बढ़ाना है। सैनिक छापेमारी, सर्च एंड डेस्ट्रॉय मिशन, हेलिबॉर्न ऑपरेशन का

अभ्यास करेंगे। आर्मी मार्शल आर्ट्स, कॉम्बैट रीफ्लेक्स शूटिंग और योग भी शामिल हैं।

श्रीलंका की गजबा रेजिमेंट अनुराधापुरा के निकट सालियापुरा में स्थित है। 1980 में 100 एकड़ पर शुरू हुई यह इकाई राजपूत राइफल्स और विजयबाहु इम्पेक्ट्री की पहली बटालियनों के विलय से 1982 में बनी। शुरू में 30 सैनिकों से आरंभ होकर यह श्रीलंका की सबसे बहादुर रेजिमेंट बनी, जिसने देश की सुरक्षा में महत्वपूर्ण भूमिका निभाई। भारत की राजपूत रेजिमेंट 1778 में स्थापित सबसे पुरानी पैदल सेना इकाई है। -जीरो भोम्या वसुंधरा- ब्रिस्क आदर्श वाक्य है। 1947, 1965, 1971 के युद्धों और कारगिल संघर्ष में इसने

अद्वितीय शौर्य दिखाया। कठोर अनुशासन, प्रशिक्षण और राष्ट्रप्रेम की भावना से ओतप्रोत राजपूत सैनिक रेगिस्तान से हिमालय तक हर चुनौती के लिए तैयार रहते हैं। इस बार अभ्यास में ड्रोन, काउंटर-यूएसएस सिस्टम का संचालन, हेलिपैड सुरक्षा, घायल निकासी और आपात समन्वय पर जोर है। आधुनिक तकनीकें दोनों सेनाओं की क्षमता बढ़ाएंगी। मित्र शक्ति से सैन्य संचालन, रणनीति साझेदारी और अनुभव आदान-प्रदान मजबूत होगा। आतंकवाद-रोधी दक्षता बढ़ेगी, आत्मविश्वास मजबूत होगा। यह अभ्यास भारत-श्रीलंका रक्षा सहयोग को नई ऊंचाई देगा, पड़ोसी देशों के बीच विश्वास और मित्रता को सुदृढ़ करेगा।



साक्षिप्त समाचार

बोलीविया में भारतीय दूतावास की नई इमारत का उद्घाटन

सुक्रें, एजेंसी। विदेश राज्य मंत्री पबित्रा मार्गेरिता ने बोलीविया में भारत के दूतावास के नए चांसरी भवन का उद्घाटन किया। उन्होंने कहा कि नई इमारत दोनों देशों की दोस्ती को और गहरा करेगी। अपने दौर के दौरान उन्होंने बोलीविया के कारोबारी संगठनों और उद्यमियों से मुलाकात कर खनिज, वस्त्र, पर्यटन और दवा क्षेत्र में व्यापार बढ़ाने पर चर्चा की। मार्गेरिता ने महात्मा गांधी की प्रतिमा पर पुष्पांजलि भी अर्पित की।

बर्लिन में बलूचों पर अत्याचारों को लेकर पाकिस्तान की निंदा

बर्लिन, एजेंसी। बलूच नेशनल मूवमेंट ने बर्लिन में बलूच शहीद दिवस मनाया, जिसमें कई देशों के नेता और मानवाधिकार कार्यकर्ता शामिल हुए। इस दौरान बलूचिस्तान पर किए गए अत्याचारों को लेकर पाकिस्तान की निंदा की गई। वक्ताओं ने कहा कि पाकिस्तान दशकों से बलूच जनता पर दमन कर रहा है और क्षेत्र में सैन्य कब्जा, संसाधनों के दोहन की स्थिति लगातार बनी हुई है। बीएनएम प्रमुख डॉ. नसीम बलूच ने 1948 के हमले को दमन का शुरुआत बताया और कहा कि बलूच प्रतिरोध आज भी मजबूत है।

सलमान रुश्दी को मिला डेटन पीस प्राइज का आजीवन सम्मान

ओहायो, एजेंसी। मशहूर लेखक सलमान रुश्दी को रविवार को अमेरिका के ओहायो में आयोजित डेटन लिटरेरी पीस प्राइज समारोह में लाइफटाइम अचीवमेंट अवॉर्ड से सम्मानित किया गया। यह सम्मान उन्हें उस समय मिला है जब उन्होंने तीन साल पहले न्यूयॉर्क में हुए हमले के बाद अपनी पहली नई किताब प्रकाशित की है। यह पुरस्कार उन लेखकों को दिया जाता है, जो अपनी रचनाओं के जरिए शांति, मानवीय मूल्यों और संवाद को बढ़ावा देते हैं। हर साल इसमें फिक्शन, नॉन-फिक्शन और आजीवन उपलब्धि के लिए अलग-अलग सम्मान दिए जाते हैं। 78 वर्षीय सलमान रुश्दी अपनी विवादित किताब ‘द सैटेनिक वर्सेज’ के लिए जाने जाते हैं। 1988 में आई इस किताब के बाद ईरान के धर्मरक्षक आयातुल्ला खुमेनी ने 1989 में उनके खिलाफ मौत का फैतवा जारी किया था, जिसके बाद रुश्दी को लंबे समय तक छिपकर रहना पड़ा था।

शटडाउन के 40वें दिन पूरे, अमेरिका में 2,000 से अधिक उड़ानें रद्द

वाशिंगटन, एजेंसी। अमेरिकी सरकार का शटडाउन 40वें दिन पहुंच चुका है। इसके कारण देश भर में 2,000 से अधिक उड़ानें रद्द हुईं और 8,000 से ज्यादा उड़ानों में देरी हुई। यह आंकड़े उड़ानें टैंक करने वाली वेबसाइट पलाइट अवेयर के अनुसार हैं। न्यूज एजेंसी सिन्हुआ के अनुसार, शुक्रवार से अमेरिका के विमानन विभाग द्वारा उड़ानों में कटौती की नीति लागू की गई। इसके बाद उड़ानें रद्द होने की संख्या तेजी से बढ़ी है। गुरुवार को जहां 202 उड़ानें रद्द हुई थीं, वहीं शुक्रवार को यह संख्या बढ़कर 1,025 हो गई और शनिवार को 1,566 उड़ानें रद्द करनी पड़ी। शटडाउन शुरू होने के बाद से कई एयर टैरिफ कटौलर छुड़ी पर चले गए, जिससे बाकी कर्मचारियों पर अतिरिक्त काम का बोझ बढ़ गया है। परिवहन विभाग और विमानन प्राधिकरण ने देश के 40 बड़े हवाईअड्डों पर उड़ानों की संख्या में 10 प्रतिशत की कमी करने का फैसला किया है, ताकि कर्मचारियों पर दबाव कम हो और हवाई क्षेत्र की सुरक्षा बनी रहे। परिवहन मंत्री सीन वुडी ने रविवार को सीएनएन को बताया कि स्थिति आगे और खराब हो सकती है। उन्होंने चेतावनी दी कि थैक्सगिविंग (अमेरिका का प्रमुख त्योहार) से पहले हवाई यात्रा बहुत कम हो सकती है। राष्ट्रीय आर्थिक परिषद के निदेशक ने भी कहा कि अगर लोग थैक्सगिविंग के दौरान यात्रा नहीं कर पाए, तो साल की चौथी तिमाही में देश की अर्थव्यवस्था पर नकारात्मक असर पड़ सकता है।

पाकिस्तान : खैबर पख्तूनख्वा प्रांत में मरिजद के अंदर अज्ञात बंदूकधारियों ने की पुलिसकर्मी की हत्या

इस्लामाबाद, एजेंसी। स्थानीय पुलिस ने बताया कि पाकिस्तान के उत्तर-पश्चिमी खैबर पख्तूनख्वा प्रांत में रविवार को अज्ञात बंदूकधारियों ने एक मरिजद के अंदर एक पुलिस हेड कार्टरेबल की हत्या कर दी। हेड कार्टरेबल शाह नवाज की अफगानिस्तान की सीमा से लगे टैंक जिले के गुल इमाम पुलिस स्टेशन के अंतर्गत आने वाले मोहम्मद अकबर गांव में गोली मारकर हत्या कर दी गई। पुलिस के अनुसार मारे गए अधिकारी छुट्टी पर थे और नमाज के दौरान जब हमलावरों ने उन्हें निशाना बनाया, तब वे घर लौटे थे। रेस्क्यू 1122 टीमों ने शव को जिला मुख्यालय अस्पताल (डीएचकेयू) की पहुंचाया। एक पुलिस अधिकारी ने बताया कि पुलिस अधिकारी और कर्मचारी इस क्षेत्र के आतंकवादी संगठनों के निशाने पर हैं। घटना के तुरंत बाद पुलिस और सुरक्षा बलों की भारी टुकड़ियां घटनास्थल पर पहुंचीं। इलाके की घेराबंदी की और अपराधियों का पता लगाने के लिए जांच और तलाशी अभियान शुरू किया।

मलयेशिया के पास रोहिंण्या शरणार्थियों को ले जा रही नाव पलटी, सात लोगों की मौत; 13 को बचाया गया

कुआलालंपुर, एजेंसी। म्यांमार से लगभग 300 प्रवासियों को ले जा रही एक नाव हिंद महासागर में थाईलैंड और मलयेशिया की समुद्री सीमा के पास पलट गई। राहतकर्मियों ने सात शव बरामद किए और 13 लोगों को जीवित बचा लिया। अधिकारियों ने रविवार को यह जानकारी दी। मलयेशियाई समुद्री प्रवर्तन एजेंसी के अधिकारी फर्स्ट एडमिरल रोमेली मुस्तफा ने बताया कि शुरुआत में पता चला है कि नाव म्यांमारके रखाइन प्रांत के बुधिर्डोन शहर से करीब तीन सौ लोगों को लेकर रवाना हुई थी। पुलिस और समुद्री एजेंसी ने कहा कि जब नाव मलयेशिया के पास पहुंची, तो यात्रियों की तीन छोटी नावों में बांट दिया गया। इनमें से एक नाव गुरुवार को थाईलैंड के दक्षिण हिस्से से हिस्से में तारताओ द्वीप के पास डूब गई। कुछ शव और बचे हुए लोग मलेशिया के उत्तरी हिस्से के लंगकावी द्वीप तक बहकर आ गए। अधिकारियों ने बताया कि घटना का घबरी समय और स्थान

अभी पता नहीं चल पाया है। बाकी दो नावों की भी अब तक कुछ पता नहीं है। स्थानीय माीडिया के अनुसार, उत्तरी मलयेशिया के केदाह राज्य के पुलिस प्रमुख अदजली अबू शाह ने कहा कि बचाए गए लोगों में कुछ रोहिंण्या मुस्लिममान हैं, जो म्यांमार में लंबे समय से उत्पीड़न का सामना कर रहे हैं। रोमेली मुस्तफा ने चेतावनी दी कि सीमा पार गिराह अब खतरनाक समुद्री रास्तों का इस्तेमाल करते हुए प्रवासियों का शोषण करने में अधिक सक्रिय हो गए हैं। समुद्री एजेंसी ने बताया कि शनिवार को बचाव दल ने समुद्र से 10 प्रवासियों को जिंदा निकाला और एक महिला का शव बरामद किया। रविवार को छह और शव मिले और तीन और लोगों को जीवित बचाया गया। एजेंसी ने कहा कि खोज का दायरा बढ़ा दिया गया है और सोमवार को भी तलाश जारी रहेगी। संयुक्त राष्ट्र शरणार्थी उच्चायुक्त (यूएनएचसीआर) ने क्षेत्रीय सरकारों से अपील की है कि वे खोज और बचाव



अभियानों को तेज करें और ऐसी त्रासदियों को रोकने के लिए कदम उठाएं। यूएनएचसीआर के प्रवक्ता डिओगो अलकांतारा ने बताया कि इस साल अब

डोनाल्ड ट्रंप हर अमेरिकी को 1.7 लाख देंगे: कहा- ट्रैफि से बहुत पैसे आए हैं, इसका विरोध करने वाले मूर्ख

वाशिंगटन डीसी, एजेंसी। अमेरिकी राष्ट्रपति डोनाल्ड ट्रंप ने रविवार को दृढ़ सोशल पर पोस्ट कर दावा किया कि ट्रैफि से अरबों डॉलर की कमाई हो रही है। उन्होंने कहा कि इस कमाई से अमीरों को छोड़कर हर अमेरिकी नागरिक को 2,000 डॉलर (करीब 1.7 लाख रुपए) का डिविडेंड मिलेगा।

ट्रंप ने पोस्ट में ट्रैफि के आलोचकों को मूर्ख करार दिया। उन्होंने कहा, ट्रैफि के खिलाफ बोलने वाले लोग मूर्ख हैं। हमारी सरकार ने अमेरिका को दुनिया का सबसे अमीर और सम्मानित देश बना दिया है, जहां महंगाई न के बराबर है और शोयर बाजार रिकॉर्ड स्तर पर है। हालांकि, ट्रंप ने यह नहीं बताया कि ये प्रॉफिट किसे मिलेगा, इसकी पात्रता मानदंड (जैसे आय सीमा क्या होगी?) या समयसीमा पर कोई साफ जानकारी नहीं दी। यह पहली बार नहीं है जब उन्होंने ऐसा वादा किया। अक्टूबर में उन्होंने 1,000 से 2,000 डॉलर के कूट का संकेत दिया था।

ट्रंप बोले- ट्रैफि के कारण व्यवसाय अमेरिका में आ रहे : ट्रैफि से हो रहे प्रॉफिट के अलावा ट्रंप ने व्यापार मामलों में राष्ट्रपति के पावर की सीमाओं पर सवाल उठाते हुए गुस्सा जताया। उन्होंने कहा अमेरिका के राष्ट्रपति के पास किसी विदेशी देश के साथ सभी व्यापार को रोकने की अनुमति है, दूसरे देश को लाइसेंस देने की अनुमति है, लेकिन राष्ट्रीय सुरक्षा के लिए ट्रैफि लगाने की अनुमति नहीं है। ट्रंप ने कहा- दूसरे देश हम पर ट्रैफि लगा सकते हैं, लेकिन हम उनपर नहीं।



सिर्फ ट्रैफि की वजह से ही व्यवसाय अमेरिका में आ रहे हैं। ट्रैफि के बिना हमारे पास कुछ भी नहीं है। क्या सुप्रीम कोर्ट यह नहीं समझता। ट्रंप का कहना था कि अप्रैल 2025 में घोषित ट्रैफि (10% से 50%) अमेरिकी अर्थव्यवस्था को मजबूत कर रहा है। व्हाइट हाउस ने तर्क दिया कि 1977 के इंटरनेशनल इमरजेंसी इकोनॉमिक पावर्स एक्ट के तहत राष्ट्रपति को व्यापार कंट्रोल करने की शक्ति है, जिसमें ट्रैफि लगाना शामिल है। सॉलिडिटर जनरल जॉन सावर ने चेतावनी दी कि अगर ये नीति रद्द हुई तो आर्थिक और राष्ट्रीय सुरक्षा नुकसान हो सकता है।

कोर्ट बोला- ट्रैफि लगाने की शक्ति संसद के पास : अमेरिका की सुप्रीम कोर्ट ने ट्रंप के ज्यादातर ट्रैफि को गैरकानूनी बताया है। 5 नवंबर 2025 को सुप्रीम कोर्ट की लिबरल जस्टिस सोनिया सोतोमेयर ने संविधान का हवाला देकर कहा था कि टैक्स लगाने की शक्ति संसद की है, न कि राष्ट्रपति की। ट्रंप ने चीन, कनाडा,

मेक्सिको जैसे देशों पर व्यापार घाटे और अन्य कारणों से ट्रैफि लगाए थे। ट्रंप ने इन कानूनों को अंतर्राष्ट्रीय आपातकालीन आर्थिक शक्ति अधिनियम के तहत सही ठहराया था। उनका कहना था कि व्यापार असंतुलन अमेरिका की राष्ट्रीय सुरक्षा के लिए खतरा है और इसलिए उन्होंने व्यापार पर 'नेशनल इमरजेंसी' घोषित कर ट्रैफि लगाए।

ट्रेजरी सेक्रेटरी बोली- हमारा फोकस कर्ज चुकाने पर है : ट्रंप के दावों पर अमेरिकी ट्रेजरी सेक्रेटरी स्कॉट बेसेन्ट ने दृढ़ न्युज को दिए इंटरव्यू में सफाई दी। उन्होंने कहा कि उनकी ट्रंप से इस डिविडेंड पर चर्चा नहीं हुई है। लेकिन शायद यह राशि टेक्स में कटौती के रूप में आ सकती है। टाइम्स ऑफ इंडिया की रिपोर्ट के मुताबिक, बेसेन्ट का फोकस कर्ज चुकाने पर है, न कि डायरेक्ट चेक बांटने पर। अगर संसद उन्हें सीएनबीसी को बताया था कि ट्रैफि राजस्व से 38.12 ट्रिलियन डॉलर के कर्ज को कम किया जाएगा।

रिपोर्ट- ट्रंप का प्लान कर्ज बढ़ा सकता है: ट्रेजरी डिपार्टमेंट के सितंबर के बयान के अनुसार, फाइनेशियल ईयर 2025 में ट्रैफि से केवल 195 अरब डॉलर की आय हुई। अगर 2,000 डॉलर प्रति व्यक्ति (लगभग 25 करोड़ गैर-अमीर अमेरिकियों को) बाटे जाएं, तो लागत करीब 500 अरब डॉलर होगी जो मौजूदा आय से कहीं ज्यादा है। अमेरिका पर 3,200 खरब रुपए कर्ज, दुनिया में सबसे ज्यादा अमेरिका का राष्ट्रीय कर्ज (नेशनल डेब्ट) नवंबर

2025 तक लगभग 38 ट्रिलियन डॉलर (लगभग 3,200 खरब रुपए) हो चुका है, जो दुनिया का सबसे बड़ा कर्ज है। यह कर्ज ट्रेजरी सिक्योरिटीज (सरकारी बॉन्ड्स) के रूप में बंटा हुआ है। कुल कर्ज का करीब 70% अमेरिकी संस्थाओं (घरेलू) के पास है, जबकि 30% विदेशी देशों और निवेशकों के पास। विदेशी हिस्सा लगभग 8-9 ट्रिलियन डॉलर का है। जापान अमेरिका का सबसे बड़ा लेनदार है, जो अमेरिकी बॉन्ड्स को सुरक्षित निवेश मानता है। वहीं, चीन का हिस्सा घट रहा है (पहले 1 ट्रिलियन से ज्यादा था)। यह कर्ज अमेरिकी अर्थव्यवस्था के लक्षक (30 ट्रिलियन डॉलर) का 120% से ज्यादा है, जो चिंता का विषय है। बढ़ते कर्ज से ब्याज भुगतान पर सालाना 1 ट्रिलियन डॉलर से ज्यादा खर्च हो रहा है। ट्रंप ने 100 से ज्यादा देशों पर ट्रैफि लगाया था ट्रंप ने 5 मार्च को अमेरिकी संसद के जॉइंट सेशन में दुनियाभर के देशों पर ट्रैफि लगाने का ऐलान किया था। उन्होंने कहा था कि हमारी इकोनॉमी लगातार घाटे में जा रही है। इस नुकसान से बचने के लिए हम उन सभी देशों पर ट्रैफि लगाएंगे, जो हमारे सामानों पर ट्रैफि लगाते हैं। राष्ट्रपति ट्रंप ने करीब एक महीने बाद 2 अप्रैल को भारत समेत 69 देशों पर ट्रैफि लगाने की घोषणा की थी। यह 9 अप्रैल से लागू होने वाला था, लेकिन ट्रंप ने तब इसे टाल दिया। बाद में 31 जुलाई को ट्रंप ने 100 से ज्यादा देशों पर ट्रैफि लगाया, जो अगर संसद में पूरी तरह लागू हो गया।

कठिनाइयों का सामना कर रहे ट्रंप: जेलैंस्की-नाटो का नाम लेकर रूस ने अमेरिकी राष्ट्रपति को घेरा

मॉस्को, एजेंसी। रूस के विदेश मंत्री सर्गेई लावरोव ने रविवार को कहा कि अमेरिका के राष्ट्रपति डोनाल्ड ट्रंप को यूक्रेन संकट के शांतिपूर्ण समाधान के प्रयासों में वोलोदिमिर जेलेंस्की और नाटो सहयोगियों को मनाने में विपरीत परिस्थितियां झेलनी पड़ रही हैं। लावरोव की टिप्पणी ऐसे समय में आई है, जब रूसी राष्ट्रपति व्लादिमीर पुतिन और ट्रंप के बीच हंगरी में होने वाली एक संभावित शिखर वार्ता के प्रयास असफल रहे। यह वार्ता 15 अगस्त को अलास्का के एंकोरेज में दोनों नेताओं की बैठक के बाद आगे बढ़ने वाली थी, लेकिन यूक्रेन संघर्ष को समाप्त करने पर कोई समझौता नहीं हो सका था।

लावरोव ने रूस की सरकारी समाचार एजेंसी रिया नोवोस्ती को दिए इंटरव्यू में कहा, अमेरिकियों ने तब (एंकोरेज शिखर बैठक के दौरान) हमें आश्वासन दिया था कि वे सुनिश्चित करेंगे कि जेलेंस्की शांति की दिशा में बाधा नहीं डालेंगे। जाहिर है, इस मुद्दे पर कुछ कठिनाइयां पैदा हो गई हैं।

उन्होंने आगे कहा, जहां तक हम जानते हैं, ब्रसेल्स और लंदन अब वाशिंगटन को यह समझाने का प्रयास कर रहे हैं कि संकट को राजनीतिक और कूटनीतिक माध्यमों से सुलझाने की मंशा को त्याग दे और रूस पर सैन्य दबाव डालने की कोशिशों में पूरी तरह से शामिल हो जाए। यानी संघर्ष समर्थक दल का हिस्सा बन जाएं।

लावरोव ने यह भी कहा कि एंकोरेज सम्मेलन में हुए समझौते के बावजूद, मॉस्को अपने बुनियादी सिद्धांतों पर कायम है। रूस की क्षेत्रीय अखंडता और क्रीमिया, डोनबास व नोवोरोसिया के निवासियों की पसंद पर कोई समझौता नहीं किया जा सकता। उन्होंने कहा, हम अब अमेरिका से

इस बात की पुष्टि की प्रतीक्षा कर रहे हैं कि एंकोरेज समझौते अभी भी प्रभावी हैं। पुतिन कई बार यह कह चुके हैं कि रूस सिर्फ दीर्घकालिक समाधान का समर्थन करता है, न कि अस्थायी युद्धविराम का। उनका मानना है कि ऐसा समाधान तभी संभव है जब संघर्ष के मूल कारणों का समाधान किया जाए।

इसी बीच, रूसी सेना ने यूक्रेन में रणनीतिक रूप से महत्वपूर्ण शहरों पोक्रोव्स्क (क्रास्नोआर्मैइस्क) और कुर्नियार्स्क पर कब्जा करने की कोशिशें तेज कर दी हैं, जहां लगभग 10,000 यूक्रेनी सैनिक और नाटो सलाहकार घिरे हुए हैं।

ब्रिटेन ने बेल्लिजयम भेजे सैन्य उपकरण और विशेषज्ञ : ब्रिटेन ने बेल्लिजयम के हवाई अड्डों के पास ड्रोन देखे जाने की घटनाओं के बाद बड़ सैन्य विशेषज्ञों और सैन्य उपकरणों को भेजा है। गौरतलब है

रूस करेगा न्यूक्लियर टेस्ट ? राष्ट्रपति व्लादिमीर पुतिन के खास ने बताया मॉस्को का प्लान

मॉस्को, एजेंसी। अमेरिकी राष्ट्रपति डोनाल्ड ट्रंप के परमाणु हथियार परीक्षणों पर दिए गए बयान पर मॉस्को ने पलटवार किया है। रूस ने साफ-साफ कहा कि राष्ट्रपति व्लादिमीर पुतिन ने परमाणु परीक्षण का कोई आदेश नहीं दिया है। रूस सामूहिक विनाश के हथियारों के परीक्षण पर प्रतिबंध लगाने के प्रति कटिबद्ध बना हुआ है। क्रेमलिन के प्रवक्ता दिमित्री पेस्कोव ने रूसी टीवी चैनल को बताया कि पुतिन ने बार-बार स्पष्ट किया है कि रूस परमाणु परीक्षण प्रतिबंध संधि के तहत अपने सभी दायित्वों का पालन कर रहा है और हम इसे तोड़ने का इरादा नहीं रखते। पेस्कोव ने आगे कहा कि अगर वाशिंगटन परमाणु हथियारों का परीक्षण करता है, तो रूस को जवाबी कदम उठाने होंगे। उन्होंने जोर देकर कहा कि परमाणु समता वैश्विक सुरक्षा ढांचे का सबसे महत्वपूर्ण हिस्सा है, खासकर वर्तमान परिस्थितियों में।

बता दें कि 29 अक्टूबर को दृढ़ सोशल पर एक पोस्ट में ट्रंप ने घोषणा की थी कि उन्होंने युद्ध विभाग को हमारे परमाणु हथियारों का समान आधार पर परीक्षण शुरू करने का निर्देश दिया है। इस दौरान ट्रंप ने दावा किया था कि अमेरिका के पास दुनिया के किसी अन्य देश से अधिक परमाणु हथियार हैं। इस दौरान उन्होंने कहा था कि इस मामले रूस दूसरे स्थान पर है, जबकि चीन काफ़ी पीछे तीसरे नंबर पर है, लेकिन आगे पांच वर्षों में वे बराबरी पर पहुंच जायेंगे। इधर,



राष्ट्रपति पुतिन के उस प्रस्ताव पर टिप्पणी करते हुए (जिसमें START-III की समाप्ति के बाद भी सामरिक हथियारों पर मात्रात्मक प्रतिबंध जारी रखने की बात कही गई थी) विदेश मंत्री सर्गेई लावरोव ने रविवार को कहा कि मॉस्को वाशिंगटन से प्रतिक्रिया का इंतजार कर रहा है। लावरोव ने बताया कि न्यू स्टार्ट संधि समाप्त होने के बाद पुतिन द्वारा प्रस्तुत यह रचनात्मक पहल खुद में बहुत कुछ स्पष्ट करती है। इसमें कोई छिपा एजेंडा नहीं है और इसे समझना एकदम सरल है। इसके व्यावहारिक क्रियान्वयन के लिए किसी विशेष अतिरिक्त प्रयास की जरूरत भी नहीं पड़ेगी। इसलिए, हमारे विचार पर गहन बहस की कोई आवश्यकता नहीं है। उन्होंने कहा कि अभी तक वाशिंगटन से कोई ठोस जवाब नहीं आया है। लावरोव ने आगे कहा कि राजनयिक चैनलों के माध्यम से हमें बताया गया है कि इस पर विचार चल रहा है। हम किसी को मनाने का प्रयास नहीं कर रहे। हमारा मानना है कि यह कदम दोनों देशों और समुच्च अंतरराष्ट्रीय समुदाय के हित में है। हम किसी भी संभावित घटनाक्रम के लिए तैयार हैं, लेकिन उम्मीद करते हैं कि परिणाम सकारात्मक होंगे।

क पिछले हफ्ते ब्रसेल्स के अंतरराष्ट्रीय हवाई अड्डे और यूरोप के सबसे बड़े कार्गो केंद्रों में से एक-लीज हवाई अड्डे को ड्रोन देखे जाने की वजह से अस्थायी रूप से बंद करना पड़ा था।

यह घटनाएं उस समय हुई जब अमेरिकी परमाणु हथियारों वाले एक सैन्य अड्डे के पास भी अज्ञात ड्रोन उड़ानें देखी गईं। ब्रिटेन की सशस्त्र सेनाओं के प्रमुख एयर चीफ मार्शल रिचर्ड नाइटन ने बीबीसी से कहा कि बेल्लिजयम के अनुरोध पर ब्रिटेन ने अपने लोग और उपकरण बेल्लिजयम भेजने का फैसला किया है ताकि हम उनकी मदद कर सकें। उन्होंने कहा, हमें नहीं पता, और बेल्लिजयम को भी अभी तक पता नहीं है कि ये ड्रोन कहाँ से आ रहे हैं, लेकिन हम अपनी तकनीकी क्षमता और उपकरणों के साथ उनकी सहायता कर रहे हैं। यह प्रक्रिया पहले ही शुरू हो चुकी है।

आसिम मुनीर कैसे पाकिस्तान में कर रहे ‘साइलेंट तख्तापलट’, फिर लौटा 50 साल पुराना खौफ



इस्लामाबाद, एजेंसी। पड़ोसी देश पाकिस्तान में इन दिनों चुपचाप बहुत कुछ बदल रहा है। पाकिस्तान के सेना प्रमुख आसिम मुनीर भारत के ऑपरेशन सिंदूर के बाद फील्ड मार्शल बन गए। फिर उनकी वाशिंगटन में अमेरिकी राष्ट्रपति डोनाल्ड ट्रंप से मुलाकात होती है और दोनों देशों के बीच संबंध अचानक बदल जाते हैं। पीएम शहबाज शरीफ से ज्यादा आसिम मुनीर को तवज्जो मिलने से साफ था कि उनका कद अब आमी चीफ से कहीं ज्यादा है। भले ही परदे के पीछे से वह काम कर रहे हैं, लेकिन वही वास्तविक सरकार हैं। अब तो पाकिस्तान में संविधान में ही एक बदलाव हो रहा है, जिसकी तुलना साइलेंट तख्तापलट से की जा रही है और कहा जा रहा है कि इसके बाद तो हर तरह से सुप्रीम पावर आसिम मुनीर ही होंगे। पाकिस्तान में पहले ही सैन्य शासन आते रहे हैं, लेकिन इस बार आसिम मुनीर राजनीतिक नेतृत्व को मोहरा बनाए रखते हुए सत्ता चलाने की चुनौत में हैं। इसी के तहत पाकिस्तान के संविधान में 27वां संशोधन कराया जा रहा है और इस पर संसद में वोटिंग होनी है। अब तक मिली जानकारी के

अनुसार इस संशोधन के जरिए संविधान के अनुच्छेद 243 को बदला जाएगा। इससे पावर भी आसिम मुनीर के हाथ होगी। वह थल सेना, नौवी और एयरफोर्स के जॉइंट चीफ होंगे। परमाणु हथियार उनके ही कंट्रोल में होंगे और फील्ड मार्शल का जो पद उन्हें मिला है, उसे संविधान में स्थायी कर दिया जाएगा।

चीफ ऑफ डिफेंस स्टाफ का पद ही खत्म, पूरी पावर मुनीर के हाथ : डॉन की एक खबर के अनुसार यदि ये बदलाव हुए तो फिर पाकिस्तान में सेना प्रमुख ही सुप्रीम कमांडर होंगे। पाकिस्तान में जॉइंट चीफ ऑफ स्टाफ कमेटी के चेयरमैन साहिब शमशद मिर्जा का कार्यकाल समाप्त हो रहा है। अब यह पद ही खत्म कर दिया जाएगा और उनकी शक्तियां भी फील्ड मार्शल के पास होंगी। इस तरह सर्वप्रथम आसिम मुनीर हो जाएंगे। इसका सीधा अर्थ होगा कि आसिम मुनीर ही थल सेना के चीफ होंगे और उनका ही नेतृत्व एयरफोर्स और नौवी में भी होगा। संविधान में इन बदलावों को लेकर पाकिस्तान में जिया उल हक के दौर वाला खौफ है।

पीएम-जनमन मिशन में गुजरात अव्वल: आदिवासी उत्थान का नया मॉडल बना राज्य

► **कमजोर जनजातीय समूह के सर्वांगीण विकास के लिए गुजरात को मिला 'बेस्ट परफॉर्मिंग स्टेट' का सम्मान**

अहमदाबाद

विशेष रूप से कमजोर जनजातीय समूह (पीवीटीजी) की अपेक्षित जरूरतों एवं सुविधाओं की पूर्ति कर उनके सर्वांगीण विकास के लिए प्रधानमंत्री नरेन्द्र मोदी के नेतृत्व वाली केंद्र सरकार द्वारा प्रधानमंत्री जनजातीय आदिवासी न्याय महा अभियान

(पीएम-जनमन) मिशन कार्यान्वित किया गया है। मुख्यमंत्री भूपेंद्र पटेल के नेतृत्व में, पीएम-जनमन के क्रियान्वयन में गुजरात देश का शीर्ष राज्य बना है। भारत सरकार की ओर से पीएम-जनमन के कार्यान्वयन के संदर्भ में देश के अलग-अलग राज्यों की प्रगति को ध्यान में रखकर घोषित की गई रैंकिंग में गुजरात पहले स्थान पर है। भारत सरकार की ओर से 17 अक्टूबर, 2025 को नई दिल्ली में आयोजित राष्ट्रीय सम्मेलन में राष्ट्रपति द्रौपदी मुर्मू ने गुजरात राज्य को 'बेस्ट परफॉर्मिंग स्टेट' का पुरस्कार दिया। गुजरात की यह

उपलब्धि दर्शाती है कि आदिवासियों के विकास और कल्याण के लिए राज्य सरकार मजबूत प्रयास कर रही है। उल्लेखनीय है कि प्रधानमंत्री नरेन्द्र मोदी ने 15 नवंबर, 2023 को 'जनजातीय गौरव दिवस' के अवसर पर देश के 18 राज्यों और 1 केंद्रशासित प्रदेश में बसे 75 विशेष रूप से कमजोर जनजातीय समूह (पीवीटीजी) का सर्वांगीण सामाजिक-आर्थिक विकास सुनिश्चित करने के लिए प्रधानमंत्री जनजातीय आदिवासी न्याय महा अभियान (पीएम-जनमन) मिशन की शुरुआत की थी। इस मिशन

का उद्देश्य निश्चित समयसीमा में विशेष रूप से कमजोर जनजातीय समूहों को स्वास्थ्य, शिक्षा, पानी, बिजली, आजीविका और कनेक्टिविटी जैसी बुनियादी सुविधाएं प्रदान कर उनका सामाजिक उत्थान करना है। गुजरात में ऐसे 5 विशेष रूप से कमजोर आदिवासी समूह रहते हैं, जिनमें काथोडी, कोटवाळिया, पढार, सिदी और कोलघा समूह शामिल हैं। राज्य सरकार ऐसे समूहों की आवश्यक बुनियादी सुविधाओं को पूरा करने के लिए निरंतर कार्यरत है। पीएम-जनमन मिशन के तहत



गुजरात द्वारा की गई प्रगति

पीएम-जनमन मिशन के तहत विशेष रूप से कमजोर आदिवासी समूहों की आवश्यक बुनियादी सुविधाओं को पूरा किया जाता है, जिनमें आवास, सड़क की कनेक्टिविटी, पाइपलाइन से जल

आपूर्ति, स्वास्थ्य और शिक्षा सुविधाएं, महिलाओं के लिए आंगनबाड़ियों का निर्माण, विद्युतीकरण, मोबाइल टावर की स्थापना, वन धन विकास केंद्र और बहुउद्देश्यीय केंद्रों की स्थापना शामिल हैं।

दिल्ली धमाके पर कई देशों ने दी प्रतिक्रिया, शोक व्यक्त किया

नई दिल्ली

दिल्ली में भीषण धमाके के बाद दुनिया के कई देशों ने गहरा शोक व्यक्त किया है और भारत के साथ एकजुटता दिखाई है।

मालदीव के राष्ट्रपति मोहम्मद मुइज्जु ने भी इस घटना पर शोक जताते हुए कहा कि दिल्ली में हुए धमाके में जान गंवाने वालों के परिवारों के प्रति हमारी गहरी संवेदना है। इस कठिन समय में मालदीव भारत के साथ एकजुटता में खड़ा है। बांग्लादेश के उच्चायुक्त रियाज हमीदुल्लाह ने कहा कि उनका देश इस दुखद घड़ी में भारत के साथ है। उन्होंने पीड़ित परिवारों के प्रति सहानुभूति जताई और घायलों के जल्द स्वस्थ होने की कामना की।

अमेरिकी विदेश विभाग के दक्षिण और मध्य एशिया मामलों के ब्यूरो ने सोशल मीडिया प्लेटफॉर्म एक्स पर लिखा- 'दिल्ली में' हुए भयानक विस्फोट से प्रभावित लोगों के प्रति हमारी संवेदनाएं हैं। हम स्थिति पर करीबी नजर रख रहे हैं और घायलों के शीघ्र स्वस्थ होने की प्रार्थना करते हैं। अमेरिकी दूतावास ने अपने नागरिकों को लाल किला और चांदनी चौक क्षेत्र से दूर रहने, भीड़ से बचने और स्थानीय मीडिया से अपडेट लेने की सलाह दी है। ईरान के दूतावास ने भी एक बयान जारी

कर कहा- 'दिल्ली में कार ब्लास्ट में कई भारतीय नागरिकों की मौत और चोट लगने से हम गहरे दुखी हैं। भारत सरकार और जनता के प्रति हमारी संवेदना है। हम मृतकों के परिवारों के प्रति दिल से सहानुभूति प्रकट करते हैं।' इसके अलावा जापान, ब्रिटेन और अर्जेंटीना के राजदूतों ने भी ट्वीट कर भारत और पीड़ित परिवारों के प्रति शोक और एकजुटता प्रकट की।

गृहमंत्री अमित शाह ने बताया कि धमाका शाम करीब 7 बजे सुभाष मार्ग ट्रैफिक सिग्नल पर हुआ।

दिल्ली पुलिस की क्राइम ब्रांच और स्पेशल ब्रांच की टीमें तुरंत मौके पर पहुंच गईं और जांच जारी है। हालांकि अब तक इस धमाके की जिम्मेदारी किसी भी आतंकी संगठन ने नहीं ली है लेकिन देशभर में आतंकी मांड्यूल को लेकर खोजबीन जारी है। लाल किला मेट्रो स्टेशन के पास एक कार में हुए विस्फोट में कम से कम 13 लोगों की मौत हो गई, जबकि 20 से अधिक लोग घायल हुए।

धमाका इतना जोरदार था कि आसपास खड़ी कई गाड़ियां जलकर खाक हो गईं। इस घटना के बाद पूरे देश में दुख और बदशत का माहौल है। धमाके के बाद सबसे पहले अमेरिका ने संवेदना व्यक्त की।

पहले चरण के मतदान में जो बदलाव दिखा वह बड़ी लहर में बदल रहा

राजद नेता ने झा का दावा- बिहार के लोगों ने एनडीए को नकार दिया

नई दिल्ली

राजद नेता ने मनोज झा ने कहा कि बिहार में पहले चरण में जो बदलाव हमारे दरवाजे पर दस्तक दे रहा था, वह अब बदलाव की लहर में बदल रहा है...पीएम, गृह मंत्री और अनगिनत अन्य मंत्रियों ने बिहार में माहौल बदलने की पूरी कोशिश की ताकि कोई भी राजगार, पलायन या सामाजिक सुरक्षा पर चर्चा न कर सके। लेकिन बिहार अपने रुख से नहीं हटा है। राष्ट्रीय जनता दल के सांसद मनोज झा ने मंगलवार को बिहार चुनाव में महागठबंधन की जीत का विश्वास जताते हुए कहा कि पहले चरण के मतदान में जो बदलाव देखने को मिला वह एक बड़ी लहर में बदल गया है, जो



राज्य से एनडीए को उखाड़ फेंकेगा।

उन्होंने आरोप लगाया कि पीएम नरेंद्र मोदी, केंद्रीय गृह मंत्री अमित शाह और यूपी के सीएम योगी आदित्यनाथ ने नैकीकरण, पलायन और सामाजिक सुरक्षा के मुद्दों से ध्यान हटाने के लिए कई चुनावी हथकंडे अपनाए हैं, लेकिन बिहार के लोगों ने इन्हें नकार दिया है और अब असली मुद्दों पर ध्यान

केंद्रित कर रहे हैं। मनोज झा ने हाल ही में दिल्ली में हुए बम धमाकों में हुई मौतों पर भी शोक व्यक्त किया और केंद्र सरकार के आग्रह किया कि घरेलू राजनीतिक मामलों में राष्ट्रीय सुरक्षा को न घसीटा जाए, कड़ी कार्रवाई की जाए। उन्होंने कहा कि सभी चर्चित हैं कि एक भी जान न जाए और किसी भी मौत को सिर्फ एक आंकड़े के रूप में देखा जाए।

दिल्ली में ऐतिहासिक लालकिला के बाहर हुए भीषण विस्फोट ने पूरे देश को दहला दिया। हादसे में 10 लोगों की मौत हो गई, जबकि 20 से अधिक लोग घायल हैं। धमाका इतना तेज था कि आसपास खड़े कई वाहन जलकर खाक हो गए। फिलहाल सुरक्षा एजेंसियां सभी एंगल से जांच में जुटी हैं और इलाके को सील किया है। वहीं इस संवेदनशील माहौल में पुलिस के वरिष्ठ नेता दिग्विजय सिंह ने केंद्र पर विस्फोटक आरोप लगाया है। उन्होंने कहा कि मैं घटना को बिहार चुनाव में हिंदू-मुस्लिम धुवीकरण करने के प्रयास के रूप में देख रहा हूँ।

कांग्रेस नेता सिंह ने ट्वीट कर लिखा कि अमित शाह आप स

कांग्रेस के लिए नाक का सवाल कुटुम्बा सीट, कांग्रेस अध्यक्ष के सामने एनडीए से ललन राम

औरंगाबाद

बिहार विधानसभा चुनाव 2025 के दूसरे चरण में कुटुम्बा विधानसभा सीट पर 11 नवंबर को दूसरे चरण के तहत मतदान हो रहा है। यह सीट इस बार कांग्रेस के लिए नाक का सवाल बन गई है, क्योंकि यहां से बिहार कांग्रेस अध्यक्ष राजेश कुमार उर्फ राजेश राम मैदान में हैं। उन्हें हिंदुस्तानी अनाम मोर्चा (सेक्युलर) के उम्मीदवार ललन राम से कड़ी टक्कर मिल रही है। इसके अलावा जन सुराज पार्टी के श्याम बलि

राम भी मुकाबले को त्रिकोणीय बना रहे हैं। इस सीट पर सुबह से ही वोटिंग के लिए लाइनें लगी हैं। कुटुम्बा सीट पर सुबह 11 बजे तक 33.40 फीसदी मतदान हो चुका है। पोलिंग बुथ पर मतदाताओं की लाइनें लगी हैं। राजेश कुमार 2015 और 2020, दोनों विधानसभा चुनावों में कुटुम्बा सीट से जीत चुके हैं। इस बार वे हैट्रिक के इरादे से मैदान में हैं। बीते चुनाव में उन्हें विरोधी दलों के वोटों के बंटवारे का लाभ मिला था, लेकिन इस बार समीकरण बदल गए हैं।

वहीं, एनडीए ने अपने पते सोच-समझकर खेलकर ललन राम को उम्मीदवार बनाया है। वर्ष 2010 में ललन राम जदयू विधायक रहे हैं। और 2020 में निर्दलीय उम्मीदवार के रूप में उन्होंने 20,000 से अधिक वोट पाकर अपनी लोकप्रियता साबित की थी। इसके बाद एनडीए को उम्मीद है कि उनकी व्यक्तिगत छवि और गठबंधन की ताकत उन्हें जीत दिला सकती है। बता दें कि कुटुम्बा विधानसभा



सीट पर बार कुल 11 उम्मीदवार मैदान में हैं, जिसमें तीन निर्दलीय शामिल हैं। मुख्य दलों के अलावा, बसपा, जन सुरक्षा पार्टी, आजाद समाज पार्टी (कांशीराम), राष्ट्रवादी जन लोक पार्टी (सत्य), जनसुराज पार्टी और शोषित समाज दल के उम्मीदवार भी मैदान में हैं।

साइबर आरोपियों ने बुजुर्ग से 16.82 लाख रुपये की ठगी की

मुंबई

महाराष्ट्र के ठाणे शहर में हुई एक धोखाधड़ी (ठगी) की घटना से संबंधित है। ठाणे के वर्तक नगर इलाके का एक 50 वर्षीय करोबारी (बुजुर्ग)। आरोपियों ने नारियल के व्यापार में भारी मुनाफे का झांसा देकर और पार्टनरशिप का प्रस्ताव रखकर पीड़ित से निवेश करवाया। साइबर आरोपियों ने बुजुर्ग से 16.82 लाख रुपये की ठगी की है। साइबर ठगी का यह काम सितंबर से दिसंबर 2024 के बीच किया गया। पुलिस ने बताया कि इस पूरे

मामले में चार आरोपी शामिल बताए जा रहे हैं। आरोपियों ने भरोसा जीतने के लिए शुरुआत में पीड़ित को 1.59 लाख की आंशिक रकम दी। जब पीड़ित ने बाकी पैसे और मुनाफे की मांग की, तो आरोपियों ने टालमटोल शुरू कर दी और बाद में भुगतान से साफ इंकार किया। पीड़ित ने वर्तक नगर थाने में शिकायत दर्ज कराई। पुलिस ने चार लोगों को खिलाफ भारतीय न्याय संहिता की धारा 420 (धोखाधड़ी) और 406 (आपराधिक विश्वासघात) के तहत मामला दर्ज किया है। तक किसी की गिरफ्तारी नहीं हुई है,



लेकिन पुलिस ने आरोपियों की पहचान कर ली है और उनकी तलाश जारी है। पुलिस अधिकारियों ने चेतावनी दी है कि व्यापार या ऑनलाइन निवेश के नाम पर ऊंचे रिटर्न का लालच

देकर ठगी के इसतरह के मामले हाल के दिनों में तेजी से बढ़े हैं। नागरिकों से अपील की गई है कि किसी भी अनजान व्यक्ति के निवेश प्रस्ताव पर बिना पुख्ता जांच किए भरोसा न करें।

दिल्ली विस्फोट में कांग्रेस नेता को दिख रहा बिहार चुनाव का लिंक.....हिंदू-मुस्लिम धुवीकरण

भोपाल

दिल्ली में ऐतिहासिक लालकिला के बाहर हुए भीषण विस्फोट ने पूरे देश को दहला दिया। हादसे में 10 लोगों की मौत हो गई, जबकि 20 से अधिक लोग घायल हैं। धमाका इतना तेज था कि आसपास खड़े कई वाहन जलकर खाक हो गए। फिलहाल सुरक्षा एजेंसियां सभी एंगल से जांच में जुटी हैं और इलाके को सील किया है। वहीं इस संवेदनशील माहौल में पुलिस के वरिष्ठ नेता दिग्विजय सिंह ने केंद्र पर विस्फोटक आरोप लगाया है। उन्होंने कहा कि मैं घटना को बिहार चुनाव में हिंदू-मुस्लिम धुवीकरण करने के प्रयास के रूप में देख रहा हूँ।

कांग्रेस नेता सिंह ने ट्वीट कर लिखा कि अमित शाह आप स



बिहार चुनाव में व्यस्त हैं और दिल्ली में लाल क़िले पर बम फट रहा है। एनएसए, आईबी, सीपी-दिल्ली क्या कर रहे थे? क्या इन लोगों पर जिम्मेदारी तय की जाएगी? क्या इन पर कोई कार्रवाई होगी? या फिर बिहार चुनाव में हिंदू मुस्लिम धुवीकरण करने का प्रयास होगा? देखते हैं। जिन निर्दोष लोगों की जान चली गई उन सभी के परिवार जनों को हमारी संवेदनाएं। उनका यह बयान

सामने आते ही सियासी हलकों में भूचाल आ गया। भाजपा नेताओं ने इस बयान को शर्मनाक और संवेदनहीन राजनीति बताकर कांग्रेस पर निशाना साधा। कई नेताओं ने कहा कि जब देश शोक में है, तब इस तरह के बयान जांच को प्रभावित करने वाले और राजनीतिक लाभ उठाने की कोशिश है। यह पहली बार नहीं है जब दिग्विजय सिंह ने इसतरह विवादित बयान दिए हैं।

दिल्ली कार ब्लास्ट: केंद्रीय गृह मंत्री अमित शाह ने की समीक्षा बैठक, दिए कड़ी कार्रवाई के निर्देश

नई दिल्ली

केंद्रीय गृह मंत्री अमित शाह ने दिल्ली में हुए कार ब्लास्ट के मामले में कड़ी कार्रवाई के निर्देश दिए हैं। दोषियों को न्याय के कठघरे में लाने के प्रधानमंत्री नरेंद्र मोदी के संकल्प को दोहराते हुए अमित शाह ने कहा कि इस कृत्य में शामिल प्रत्येक व्यक्ति को कड़ी सजा का सामना करना पड़ेगा। गृह मंत्री अमित शाह ने दिल्ली कार ब्लास्ट के बाद मंगलवार को शीर्ष सुरक्षा अधिकारियों के साथ समीक्षा बैठक की। उन्होंने सोशल मीडिया प्लेटफॉर्म %एक्स% पर लिखा, "दिल्ली कार ब्लास्ट पर

वरिष्ठ अधिकारियों के साथ समीक्षा बैठक की अध्यक्षता की। उन्हें इस घटना के पीछे के प्रत्येक दोषी की तलाश करने के निर्देश दिए। इस कृत्य में शामिल प्रत्येक व्यक्ति को हमारी एजेंसियों की कड़ी सजा का सामना करना पड़ेगा।" बैठक में केंद्रीय गृह सचिव गोविंद मोहन, खुफिया ब्यूरो के निदेशक तपन कुमार डेका, दिल्ली पुलिस आयुक्त सतीश गोलचान और राष्ट्रीय जांच एजेंसी (एनआईए) के महानिदेशक (डीजी) सदानंद वसंत दाते शामिल हुए। इससे पहले, प्रधानमंत्री मोदी कड़ा संदेश दे चुके हैं कि षड्यंत्रकारियों को बख्शा नहीं जाएगा।

विस्फोट की जांच के लिए 500 से अधिक सुरक्षा अधिकारियों की एक टीम गठित की गई है, जबकि दिल्ली-एनसीआर में सुरक्षा बढ़ा दी गई है और प्रमुख प्रतिष्ठानों पर एनएसजी कमांडो

जाएगा। उन्होंने भूतान में आयोजित एक कार्यक्रम के दौरान कहा, "मैं कल रात भर इस घटना की जांच में जुटी सभी एजेंसियों के साथ सभी महत्वपूर्ण लोगों के साथ संपर्क में था। विचार विमर्श चलता था। जानकारी के तार जोड़े जा रहे थे। हमारी एजेंसियां इस षड्यंत्र की तह तक जाएंगी। इसके पीछे के षड्यंत्रकारियों को बख्शा नहीं जाएगा।"

विस्फोट की जांच के लिए 500 से अधिक सुरक्षा अधिकारियों की एक टीम गठित की गई है, जबकि दिल्ली-एनसीआर में सुरक्षा बढ़ा दी गई है और प्रमुख प्रतिष्ठानों पर एनएसजी कमांडो



तैनात किए गए हैं।

दिल्ली पुलिस सूत्रों के अनुसार, जांच एजेंसियां एक हजार से ज्यादा सीसीटीवी फुटेज की जांच कर रही हैं।

उन्हें संदेश है कि कार विस्फोट ज्यादा से ज्यादा नुकसान पहुंचाने

के इरादे से किया गया एक आत्मघाती हमला हो सकता है। जांच एजेंसियां सोशल मीडिया गतिविधियों पर भी नजर रख रही हैं और दिल्ली भर के कई स्थानों से मोबाइल फोन का डंप डेटा इकठ्ठा कर रही हैं।

दिल्ली में धमाका करने वालों को पकड़े जाने पर दी जाए फांसी: धीरेंद्र शास्त्री

नई दिल्ली

बागेश्वर धाम के आचार्य और कथा वाचक धीरेंद्र कृष्ण शास्त्री ने दिल्ली में लाल किला मेट्रो स्टेशन के पास विस्फोट की घटना पर प्रतिक्रिया दी। हरियाणा के पलवल में पदयात्रा के दौरान उन्होंने कहा कि जब भी धमाके हुए, उसे कहीं ना कहीं एक कट्टरपंथी मजहबी विचारधारा के लोगों ने किया। हमेशा भारत को, भारत माता को, सनातन को टारगेट किया। उन्होंने कहा कि कल जो हुआ वह घोर निंदनीय और अमानवीय है। भगवान से प्रार्थना है कि जिनका शरीर पूरा हुआ उन्हें वे अपने चरणों में स्थान दें। हम उन्हें शोक

संवेदना व्यक्त करते हैं।

धीरेंद्र शास्त्री ने अपील की कि कट्टर मजहबी पंथ की विचारधारा की सोच पर लगातार लगाने के लिए अब सनातनियों को एक होना पड़ेगा। तुम कितना भी



भारतीयों को डरा दो, सनातनियों को डरा दो। ना हम डरेंगे और ना हम झुकेंगे। उन्होंने कहा कि इस देश में जब तक भारतीयों की एकता नहीं हो जाती है तब तक हम पदयात्रा करते रहेंगे। शास्त्री ने कहा कि हम सरकार से मांग करते हैं कि पकड़े जाने वालों को फांसी दी जाए। उन्होंने कहा कि यात्रा सुचारू रूप से चल रही है और निर्बाध रूप से जारी रहेगी।

हरियाणा सरकार और केंद्र सरकार इस पर बारीकी से नजर रख रही हैं। हम सभी भक्तों से अपील करते हैं कि किसी भी अफवाह पर ध्यान न दें। बता दें दिल्ली में सोमवार शाम को लाल किले के पास जोरदार धमाका हुआ। ह्यूड्ड आई20 कार ट्रैफिक सिग्नल पर रुकते ही उसमें धमाका हो गया जिससे 13 लोगों की मौत हो गई और 20 से ज्यादा घायल हैं।

संक्षिप्त समाचार



नवादा जिले में कई राजनीतिक दलों के समर्थक भिड़े, वाहन में तोड़फोड़

एसपी ने कहा- स्थिति नियंत्रण में

पटना बिहार के नवादा जिले के वारिसलीगंज इलाके में मंगलवार को दूसरे और अंतिम चरण के मतदान में एक मतदान केंद्र के पास कई राजनीतिक दलों के समर्थकों के बीच झड़प हो गई। नवादा के एसपी ने कहा कि मतदान केंद्र से करीब 1.5 किलोमीटर दूर कई राजनीतिक दलों के समर्थकों आपस में भिड़ गए। संबंधित अधिकारी और सुरक्षाकर्मि मौके पर मौजूद हैं और मामले की जांच की जा रही है। इलाके में स्थिति पूरी तरह से नियंत्रण में है और मतदान सुचारू रूप से जारी है। मीडिया रिपोर्ट के मुताबिक एसपी ने कहा कि चुनाव ड्यूटी में लगे एक सरकारी वाहन को क्षतिग्रस्त करने की अफवाहें पूरी तरह से निराधार हैं और दावा किया कि क्षतिग्रस्त वाहन एक निजी वाहन है और इसका चुनाव ड्यूटी से कोई लेना-देना नहीं है। झड़प का एक वीडियो सोशल मीडिया पर वायरल हो गया है। वीडियो में एक व्यक्ति यह कहते हुए सुना जा सकता है कि एक खास पार्टी के पक्ष में वोट न डालने पर उसके विरोधियों ने उसकी पिटाई कर दी। हालांकि हमारी संस्था इस वीडियो की सत्यता की पुष्टि नहीं करती। बता दें बिहार के 122 विधानसभा क्षेत्रों में मतदान धीमी गति से चल रहा है, जहां मंगलवार सुबह 9 बजे तक 3.7 करोड़ मतदाताओं में से 14.55 फीसदी ने अपने मतानधिकार का प्रयोग किया और 1,302 उम्मीदवारों के चुनावी भाग्य का फैसला किया।

यमुनापार के इलाकों में जल रही कोयले-लकड़ी की मट्टियां, निगम कर रहा अनदेखी

धुआं हवा में मौजूद प्रदूषक कणों की बढ़ा रहा मात्रा, हवा हो रही जहरीली

पूर्वी दिल्ली प्रदूषण लोगों का दम घोट रहा है। ग्रेडेड रेस्पॉस एक्शन प्लान (ग्रेप) के तहत पाबंदियां लागू हैं, लेकिन जमीनी स्तर पर इनका पालन होता नहीं दिख रहा है। यमुनापार के कई इलाकों में अब भी ढाबों पर कोयला और लकड़ी से खाना पकाया जा रहा है, जिससे प्रदूषण बढ़ने का खतरा बना है। सोमवार को नंद नगरी इलाके में सड़क किनारे एक ढाबे पर खुलेआम लकड़ी की भट्टी में सब्जियां पकाई जा रही थीं। वहीं गुरु अंगद नगर के पास ढाबे में कोयले की भट्टी पर रोटियां और नान सेंकी जा रही थी। भजनपुर क्षेत्र में भी कई जगहों पर ढाबे लकड़ी और कोयले जलता नजर आया। इन भट्टियों से निकलने वाला घना धुआं न सिर्फ हवा को दूषित कर रहा है, बल्कि आसपास के लोगों के लिए सांस लेना भी मुश्किल बना रहा है। खुर्जेजी, कल्याणपुरी, त्रिलोकपुरी और करावल नगर रोड पर इस तरह की भट्टियां इस्तेमाल में लाई जा रही हैं। पर्यावरण विशेषज्ञों का कहना है कि इस मौसम में कोयला और लकड़ी जलाने से निकलने वाला धुआं हवा में मौजूद प्रदूषक कणों की मात्रा को तेजी से बढ़ाता है। यही कारण है कि दिल्ली की हवा जहरीली होती जा रही है। नगर निगम की जिम्मेदारी है कि वह इन ढाबों पर सख्त कार्रवाई करे, लेकिन हालात बताते हैं कि निगरानी और प्रवर्तन में ढिलाई बरती जा रही है। ढाबा संचालक बिना किसी डर के कोयला और लकड़ी का इस्तेमाल जारी रखे हैं। स्थानीय लोगों का कहना है कि धुआं साफ नजर आता है, लेकिन कोई कार्रवाई नहीं करता। निगम अधिकारियों ने बताया कि वह जांच करेंगे और जिन ढाबों पर कोयले और लकड़ी से भट्टियां जलाई जा रही हैं, उन पर कार्रवाई की जाएगी।

इंडिगो ने दिल्ली और चीन के ग्वांगझू के बीच डेली नॉन-स्टॉप फ्लाइट सर्विस की शुरू

नई दिल्ली भारतीय एयरलाइन कंपनी इंडिगो ने मंगलवार को जानकारी देते हुए बताया कि कंपनी ने दिल्ली से चीन के ग्वांगझू के बीच डेली नॉन-स्टॉप फ्लाइट सर्विस शुरू कर दी है। यह नया रूट दो देशों के बीच डायरेक्ट कनेक्टिविटी को बढ़ाएगा। चीन का ग्वांगझू दक्षिणी चीन में एक बड़ा बिजनेस और मैनुफैक्चरिंग सेंटर है, ऐसे में एयरलाइन की ओर से यह प्रयास भारत की राजधानी को एक महत्वपूर्ण बिजनेस हब से कनेक्ट करने को लेकर अहम माना जा रहा है। इस रूट के लिए इंडिगो की ओर से ए320नियो एयरक्राफ्ट संचालित किया जाएगा, जो भारत से चीन की यात्रा करने वाले लोगों के लिए एक फायदायती, सुविधाजनक और कफर्टेबल ट्रेवल एक्सपीरियंस होगा। इंडिगो के चीफ एग्जीक्यूटिव ऑफिसर पीटर एल्ब्स ने कहा, कोलकाता-ग्वांगझू फ्लाइट्स के सक्सेसफुल रिलॉन्च के बाद हम इस नई डेली कनेक्टिविटी के साथ इंडिगो की मौजूदगी का चीन में विस्तार कर बेहद खुश हैं। सबसे बड़े डोमेस्टिक हब दिल्ली से चीन का यह रूट ट्रेवल ऑप्शन को मजबूत करेगा। साथ ही, दोनों देशों भारत और चीन के बीच इकोनॉमिक और सांस्कृतिक आदान-प्रदान को प्रेरित करेगा। इस नए रूट से चीन का ग्वांगझू इंडिगो के 90 से अधिक डेस्टिनेशन वाले एक बहुत बड़े डोमेस्टिक नेटवर्क से जुड़ेगा, जिसके साथ चीन में रहने वाले लोगों को भारत में आने की सुविधा मिलेगी।